अथ विद्यारण्यमुनिकृता 
ऐत्रेयोपानिषद्दीपिका । 


यस्य निश्वसित वेदा यो वेदेभ्योऽखिलं जगत्‌ । 
निर्ममे तमह वन्दे बिद्यातीथमहेश्वरम्‌ ॥ १॥ 
थमध्यायत्रयेण प्राणविद्या प्रपञ्चिता । तावता ब्रह्मविद्यायां पुरुषस्य 
मुख्याधिकारः संपन्नः। कमेकाण्डोक्तेः कमभिविविदिषाया उत्पन्नत्वादपासनया 
चित्तैका्रयस्य संपन्नत्वाच्च । तत्संपत्तौ शमदमादयो गुणा अर्थसिद्धाः । ते 
चाऽऽत्मविद्यायामन्तरङ्गभूताः । “आाल्तो दान्त उपरतस्तितिक्षुः समाहितो 
भूल्वाऽऽत्मन्येवाऽऽत्मानं प्यति’? इति श्रृतेः। अतो मुख्याधिकारिणमुपर्लेश्य 
श्रतिरध्यायत्रयेण ब्रह्मतत्त॑ विस्पष्ठम॒ुपंदेशपादों ततत्वं संग्रहेण सूचयति 
ॐ आत्मा वा इदमेक एवाग्र आसीन्नान्यत्किचन मिषव, इति । 
E 


[त्मशब्दस्यार्था महपषिभिरेवं स्मयेते-- 
यञ्चाऽऽम्नोति यदादत्ते यच्चात्ति विषयानिह । 
यच्चास्य संततो भावस्तस्मादात्मेति कीतितः’” इति । 
द्विविधो ह्यात्मा व्यवहारविशिष्टः केवलश्चेति । व्यवहारोऽपि त्रिविधः 

जागरणं स्वः सुषुप्तिश्ेति । तत्र सुपप्तावय जीवः स्वोपाधिविलये सति पर- 
मानन्दरूपं ब्रह्म प्रा्मोति । तथा च केवल्योपनिषदि श्रूयत सुप्र्िकाले 
सकले विलीने तमो$भिभतः सुखरूपमेति’ इति । तस्मादामोतीत्यात्मेति 
स्मर्यमाणं प्रथमं निषेचनं द्रष्टव्यम्‌ । स्वमावस्थायामयं जीवो जागरणस्थपदा- 
थेवासनाः सर्वी आदत्ते। तथा च वाजसनेयिन आमनन्ति--“स यत्र प्रस्व 
पिस्प लोकस्य सब्रीबतो प्रात्रामपादाय स्त्रयं ब्रि स्त्रयं निमोय स्तेन 
भासा स्तेन ज्योतिषा प्रस्वपिति” इति । अस्यायमर्थः-यदाऽयं जीवो 
वाक्चक्षरादिदशविधवाह्यकरणोपरतिरूप॑ स्वापं प्राम्मोति तदानीं सवावतो 
गिरिनदीसमुद्रमनुष्यपश्वादिसर्वपदार्थोपेतस्य लोक्रस्येन्दरियेरवलोक्यमानस्यास्य 
जगतो ग्रात्रां लेशरूपां वासनामपादाय तत्तत्पदार्थेभ्योऽवच्छिद्य स्तयं स्वी 


१ ग. शमा” । २ ग, "दितः श्रद्धान्वितो भू । ३ क. ति। अ । ४क. ख लभ्य श्र । 
५ ग. 'पदिशति । तत्राऽऽदौ । ६ ख. शब्दों मं ग. शब्दार्थो म'। ७ ख, य॒द्स्य । < ध 
कीयते । ९ ग. “णं निषेचनं प्रथमं द्रः । १० घ, ज्ञामाद्यः । ११ ख, घ, प प्रस्वा । ग, प 
स्वप्न प्राः । १२ ख. ग. भ्योऽपच्छि' 


२ विद्यारण्यकृता-- 


कृत्य ततो जागरणाभिमानं स्त्रग्रमेव विनाइय स्वभे जगदूपं च स्वयमेव 
निमीय. जगदाकारेण परिणमते स्वेन भासा स्त्रकीयेनान्तःकरणेन । तथा 
स्येन जयोतिषा स्वरूपचेतन्येन कह्पितपदार्थांवभासकेन युक्तः सन्मस्वृपि- 
तीति । तस्माद्रासनौस्वीकारादादञ इत्यात्मेति द्वितीयं निवेचनं द्रष्टव्यस्‌ । 


जागरणावस्थायां चक्षरादीन्द्रियैवांहयात्रपादिविषयानात्ञि भुङ्के । तथा चाऽऽ- 


थवेणिकैरेवा55म्नायते--“ हुयब्लपानादिदिचित्रभोगेः स एब जाग्रत्परितृप्ति- 
मेति”? इति । ततो बाह्मविषयभोगानद्लीत्याव्मेति तृतीयं निर्वचनं द्रष्टव्यम्‌ । 
उपाधिविशिष्टस्यावस्थात्रयपुपजीव्य निवेचनत्रयपुक्त प्‌ । अथ केवलस्य निवे 
चनमृच्यते । .यद्यस्मात्कारणाद्स्याऽऽत्मनो भाव! स्वभावविशेषः संतृतः परि 
च्छेदरहितः । तथा च सद्यं ज्ञानमनन्तं ब्रह्मत्यत्र शत्यन्तरे देशकालवर्तुपरि 
च्छेदराहित्यलक्षणमानन्त्यममिहितम्‌ । तस्पाद्रतति सांतत्येन सत्त्रं गच्छती 
त्यात्मेति चतुर्थं निवचनं द्रएव्यामिति। एवं सत्यत्रा55त्मतचानिर्दे शस्य प्रस्तुत 
त्वादखण्डंकरसल्वेन संततत्वमात्मशब्दपहृत्तिनिम्रत्तम्‌ । 


यदि धातप्रत्ययजन्यमवयवायमुपेक्ष्य रूढिमाश्रित्य स्वरूपवाचित्वमुच्यत । 
तदाऽप्यध्यस्तस्य निखिलस्य जगतोऽविष्ठानत्वेन सवेस्वरूपत्वमस्ति। न ह्यारोपि- 
तानां सपधारादण्डमालाबलीवदमूत्रितादीनामधिष्ठानभूतां रज्जुमन्तरेण किंचि- 
दन्यद्वास्तवं स्वरूपमस्ति। कि बहुना यद्ययमात्मशब्रो योगिको यदि वा रूढः 
सतेथाऽपि संततोऽखण्डेकरसः सवेजगदधिष्ठानेत्वेन तदीयवास्तवस्वरूपभंतः 
पदार्थ आत्पशब्देनात्र विवक्षितः । बेशब्दो5वधारणार्थ!। इद्रमिदानीं सवजनीन 
प्रत्यक्षादिप्रमाणेः स्वैरपि प्रतीयमानं जगद्ग्रे सेः पूवेमासमत्राऽऽसीत्‌। न तु तत्का 
येतं नामरूपात्मकं जगदासीत्‌। नाप्यात्मगोचरो शब्दप्र्य॑यावास्ताम्‌ । लोके 
मत्कीर्यभ्रतघटशरावाद्यतपत्तेः पूर्वे मृदेवास्ति न तु घटादिकम्‌ । तथाऽपि मूद 
चरो शब्दमत्ययो विद्येते एव तद्वदत्रापि प्रसक्ता सत्यां शब्दप्रत्ययावपि ब्रेशब्देन 
व्यावत्येते । देहेन्द्रियादीनामभावेने जिद्वानिष्पाद्यशब्दस्य मनोनिष्पाद्यस्य 
प्रयस्य चाभावः सुतरामुपपद्यते। नन्विदमात्माऽऽसीदिति सामानाधिकरण्येन 
जगद्रेशिष्ट्यमात्मनः प्रतीयते नीलमुत्पलमिति सामानाधिकरण्यश्रत्रणे सत्युत्प 
लद्रव्यस्य नीलेंगुंगेवेशिष्टथ स्य प्रतिभासात्‌ । त्रम्‌ । वेशिष्टये सत्युग्रशब्दवेय- 


१ ख. गः °णतेन स्वे, । २ ग. "नानां स्वी । ३ ख. 'बाह्यादीत्रः। ग, 'बाह्यविषयातरू । 
४ ग. 'पादीन्विषः । ५ क. 'केराम्रा ।६ ख, ग. हेति श्रु. । ७ कः ख. ग. घ, त्र संग । < घ 
त्तवतत्त्वस्य स्व। ९ ख. 'नतत्त्वेन । १० ख. 'भतस्त्वंप'। घ. "भूतस्तत्पदा' । ११ ख.ग. "त्ययौ 
पू्वमास्ता” । १२ ग, “यैः । १३ ख. "न जीवेन जि"। १४ ग, 'लत्वगु' । १५ ग. च, 'णविशि । 


एतरेयोपनिषद्दीपिका । ३ 


थ्प्रसङ्गात्‌ । इदानीं जगद्विशिष्ट आत्मा प्रतिभासत इत्यनुपपस्या स्थितिकालं 
परित्यज्य केवलमात्मानं ववतुम्ग्रशब्देन स्टे प्राचीनकाल उपादीयते । तदेव- 
मनेन वाक्येनाखण्डैकरसमात्मतस््ं सूचितं भवति । प्रक्रादिशब्दैरखण्डैकरस- 
त्वमेवे स्पष्टी कियते । लोके दक्षादिपदार्थेष स्वगतः सजातीयो विजाती- 
यश्च त्रिविधो भेदोऽस्ति । तंत्र शाखास्क्न्धपत्रादीनां परस्परप्रतियागिको 
रक्षस्य स्वगतो भेदः । दृक्षान्तरप्रतियोगिकः सजातीयः । पाषाणादिप्रति 
योगिको विजातीय! । तद्वृदात्मनोऽपि प्रसक्तावऊशब्देन स्वगता भेदो व्याव 
त्यते । न वक्षवन्नानात्मको भवति कि सेकात्मक इत्यर्थः । एक्शब्देना55त्मा 
न्तरव्याट्त्तिः । योऽयमेकः स एव न त्वन्यः कश्रित्तादश इत्यर्थः । नान्य- 
दित्यादिना विजातीयभेदो निषिध्यते । अव्यत्मकृतादात्मनो विलक्षण 
किंचन किंचिदपि बस्तु च परिषत्‌ । धातूनामनेकाथत्वान्नाऽऽसी दित्युक्त 
भवति । न थे जगदुत्पादनाय मायाख्यायाः शक्तेरङ्गीकायेत्वादन्यसद्धावः 
शइनीयः । आत्मशक्तित्वेनावस्तुत्वेन च मायायाः पृथग्गणनानहेत्वात्‌ । न 
हि भृत्येभ्यो जीवितं प्रयच्छेन्तः स्त्रामिनस्तवेतावद्धनं त्वदीयशक्तेश्ेतावदिति 
विभज्य गणयन्ति । नाप्यवस्तुभृतं चन्द्रप्रतिविम्बादिकममिलक्ष्य द्वौ चन्द्रमसो 
वर्तुभ्रतावित्येवं बुद्धिमन्तो व्यवहरन्ति । तस्मादङ्गीकृतायामपि मायायामा- 
त्मनोऽखण्डेकरसतायां न कोऽपि विघ्रोऽस्ति । ईदृशः स॒ यदि तत्रापि जग 
दनुवर्तेत तदानीं व्यर्थोऽयम्ग्रुशब्दप्रयासः स्यात्‌ । सामानाधिकरण्यं तु वाधा- 
यामप्यपपद्यते । यस्त्वदीयश्ोरः स स्थाणरित्येव बोधदशनात्‌ । तद्वदत्रापि 


यज्ञगचेनेदमिदानी प्रतिभासते तञ्जगन्न भवति किं त्वात्मेवेत्येवे योजनी- 
यम्‌ । नल्विदानीमपि त्र्या नेदं जगत्कित्वात्मेव । बाढम । तथाऽपि 
बुभुत्सोमूढ स्य जगःपंत्ययदाढ्यादनुभबविरोधभ्रमो मा भूदिति स्टे: पाचीन 
काल उपन्यस्यते । कालस्यापि सरष्यन्तभावात्कालवाचकोऽग्रब्दोऽनुपपन्न 
इति चेञ्ज | परप्रसिद्धनुसरणाथत्वात्‌ । परप्रसिद्धा परां बाधनाय इते 
न्यायः । पर॑स्य तु ब॒थुत्सोः पूरवेसष्टिवतमानसृष्ट्योमेध्ये ्रलयकालप्रसिद्धि 
रस्ति । अतस्तदीयभाषया बोधयितुप्ग्न इत्युच्यते। अनेनेत्र न्यायेना55त्मा 5 


सीदिति शब्दद्वयं परप्रसिद्धा योजनीयम्‌ । अन्यथा पुनरुक्तिपरिहाराय 

१ ग, प्रतीयत । २ ग. व प्रकटी क्रि) ३ द. यथा । ४ ग, च तद्‌ । ५ ग. च्छतः स्वा । 

६ ग. विति व । ७ घ, यामप । ८ ख, ग. रिति बा । ९ ख, बाधार । १० घ. त्मॅव ह्यं । 
तमैवेति यो' । ११ ख. "त्येव यो । १२ इ. च. 'गत्रप्रयः। १३ ख. ग. घ. च. 'दर्यानु । 
१४ ख. घ, 'रोधादअमो । १५ ड. भावसद्वावा । १६ इ, च, रस्परत्र । १७ ग. ति पद्व । 


४ विद्या रण्यकृता -- 


शब्ददवयस्याथेभेदे ऽजगीकृते सति सत्ताविशिष्ट आत्मेत्येवं प्रतिभासाद खण्डार्थरव 
हीयेत । श्रृतेस्त्वात्मशब्दसच्छब्दौ पयोयत्वेनाभिमतौ। अत एव--“'आ्ा 
वा इदमेक एवाग्र आसीत्‌”? इत्यस्य स्थाने छन्दोगाः--“सदेव सोम्येदमग्र 
आसीत्‌’ इति पठन्ति । सवेथा सवेभेदशून्य आत्मा5त्र विवक्षितो न तु हिर- 
ण्यगर्भादिलॉकिक आत्मा। 


एतचचोत्तरमीमांसायां तृतीयाध्यायस्य तृतीये पादे चिन्तितम्‌ 


“ आत्मा वा इदमित्यत्र विराट स्याद थवेश्वरः । 
भूतसेनश्वर! स्याद्वताद्यानयँनाद्विराद्‌ ॥ 
भूतो पसंहतेरी शः स्याद्वेतावधारणात्‌ । 
अथवादो गवादुक्तित्रेह्मा त्मत्व॑ विवक्षितम्‌ ॥ 

“आत्मा वा इदमेक एवाग्र आसीत्‌” इत्यत्र विरोद स्यादथवेश्वर इति 
संदेहे विराडेवा55त्मशब्दवाच्यो नेश्वरः । कुतः। “स ईक्षत लोकान्न सजे’ 
इति पञ्चभूतसष्टिमनुवत्वा लोकमात्रख््टेरभिधानादी बरंप्रकर णेषु तेत्तिरीय- 
च्छान्दोग्यादिषु भूतसृष्यभिधानदशनात्‌ । ताभ्यो गामानयदिति चोक्तगवा- 
द्यानयनं शरीरिणो विराजो घटते । न त्वशरीरस्य परमेश्वरस्येति प्राप्त 
ब्रमः । एक एवाग्र आसीदित्यद्वेतावधारणादीश्वरोऽत्राऽऽत्मशब्दार्थः । तथा 
सति शाखान्तरोक्तेभूतसष्टिरत्रोपसंहर्तु शक्यते । यत्त॒ गवाद्यानयनं तदर्थवा- 
द्रूपम्‌ । तद्वेदनस्य स्वातन्त्र्येण पृरुषार्थत्वाभावात्‌ । अथ भ्रतार्थवांद्‌ 
मन्येथाः, तदि विराडादिद्वारा परमेश्वर एव गत्रादिकमानयतु । श्रूयमाणस्य 
गवादिप्पञ्चस्य सवेस्याथंवादत्वे शुतेविवक्षितोऽथः कोऽपि न सिध्येदिति 
चेत्‌ । न। जीवब्रह्मेक्यस्य विवक्षितत्वात्‌ । आत्मा वा इत्युपक्रम्य .स॒एत- 
मेव पुरुषं ब्रह्म ततममपइ्यत्‌ । परज्ञानं ब्रह्मत्युपसंहारात्‌ । तस्मादी खेर एवाऽऽ- 
त्मशब्दवाच्यः । | 

इत्थं संग्रहेणाऽऽत्मतत्तं सूत्रितम। तचचाध्यारोपापवादाभ्यां प्रपश्यते । तत्र 
स इक्षतेत्यारभ्यायमावसथ इत्यन्तेन ग्रन्धेनाध्यारोपं प्रपश्चयितुकाम आदीवा- 
रोपं संग्रह्नाति-- 

स ईक्षत लोकान्नु सुजा इति स इमाह्रोकानमृ जत, इति । 


——— ~ 


eee on नाना ----->---_-:-> 


१ ङ. तेथ्वाउच्त्म । २ ङ. च. "तञ्च तु ।३ क. ख. यने विरा’ ।४ ङ, "राडे । ५ ङ, 
रकार । ६ क. ख. घ, यच्छन्दोगादि'। ७ घ. धाना । ८ ग, 'ति यच्चोक्तं ग । ९ ङ, 
'क्तमुलस । १० ङ, 'वादत्वं म' । ११ ग, 'वाद्यानयनादि' । ध. वाद्यानयनप्रः। १२ ख, ग, 
र आत्म । १३ ख, च, सूचितम्‌ । १४ ग, दावध्यारों । 

१३ 


एतरेयोपनिषददीपिका । ५ 


आत्मा वा इत्यनेन सूत्रेण त्रि १ स परमेश्वरः पृथिव्यादीद्वीकान्सक्ष्या- 
मीत्येवभीक्षत, ईक्षणं विचारं कृतत्रान्‌ । तुशब्दो वितर्के । इत्थं विचायं स 
परमेश्वर इमाळीकानसृजत । यश्यप्यत्राऽऽन्भेवेति केवलं तत्वं प्रकृतं तथाऽपि 
निविकारस्य जगद्भावापस्यसंभवाच्छाखान्तरोक्तमायाशक्तिरप्यथांदत्रादितति 
द्रव्यम्‌ । “मायां तु प्रकृति विद्यान्मायिनं तु महेश्वरम्‌’ इति हि श्रुत्यन्त- 
रभ्‌। “इन्द्रो मायाभिः पुरुरूपंः” इति च। मायासहदितस्यापादानंत्वस्य 
विवक्षितत्वाद्विवतेवाद एवात्राभ्युपतव्या न त्वारम्भपरिणामवादा । यद्यपि 
लोकानु सजा इत्येतावन्मात्रविचारेण कुलालवन्निमित्तकारणत्वमेव प्रतीयते 
तथाऽपि “सोऽक्कामयत बहु स्यां प्रजायेय” इति शाखान्तरगतस्य स्वकी यहुः 
भावविचार्रवाक्यस्य गुणोपसंहारन्यायेनात्रोपसंहाराइपादानत्वमपि सिध्यति। 
एतञ्च भगवता व्यासेन सूत्रितम्‌- प्रक्ृतिश्र प्रतिज्ञादृष्टान्तानुपरोधात [ब्र० 
सू० अ० १ पा० ४ सू० २३ ] इति। याऽयं परमात्मा नासा केवलं निमि- 
त्तमेव कितु प्रकृतिरुपादानमपि । कुतः । येनाश्रुतं श्रुतं भवतीत्यकबिज्ञानन 
सर्वविज्ञानं प्रतिङ्गायोपादानरूपदष्ठान्तस्य चानुसरणात्‌ । तदेतत्सूत्रोक्तं स्वपः 
साधनं परपक्षदूषणमखेन स्मृतिपादेन तकेपादेन च प्रपश्चितम्‌ । स्रष्टव्यानां 
लोकानां भौतिकत्वेन भूतव्यतिरकेणासंभवाद्वतसिरप्यत्रोपसंहरणीया । सा 
चान्यत्रेवमाञ्नायते- “तस्माद्वा एतस्मादात्मन आकाशः संभूतः। आकाशा 
द्वायुः । वायोरग्निः । अग्नेरापः । अद्भथः पृथिवी” इति । एतदायविचारश्च 
द्वितीयाध्यायस्य तृतीयपादस्य प्रवेभागे प्रतिपादितः । परमेश्वरस्य सत्यसंक- 
रपत्वाद्भूतसृष्ठो लोकसृष्टौ वा संकस्पव्यतिरिक्तं साधनान्तरं नापेक्षितम्‌ । अत 
एवान्यत्र श्रूयते सत्यकाम सत्यसंकरपः? इति। “स तपस्तप्त्वा । इद्‌ 
सवैमसूजत ” इत्यन्यत्र श्रवणात्तपोरूपं साधनमपक्षितमिति चेत्‌ । मेवम्‌ । न 
त्र कृच्छृचान्द्रायणादिकं तपः । किंतु स्रष्टव्यसंकल्प एव । “यस्य ज्ञानमयं 
तपः’? इति श्रुत्यन्तरात्संकरपस्य निरङ्कुशत्वान्नास्तीश्वरस्य भूयान्मयासः । 
तस्य च संकल्पस्य सत्यत्वाज्ञगतो न मनोराज्यतुस्यत्वम्‌ । 

ये लोकाः परमेश्वरेण सृष्टास्तान्स्वस्वनाञ्ना निर्दिशति 

अम्भो मरीचीमरमापः, इति | 
एतेषां शब्दानां लोकवाचित्वपसिद्वेरभावात्स्वयमेव श्रुतिव्या चष्ट 
अदो$म्भः परेण दिवं द्यो: प्रतिष्टाऽन्तरिक्षं मरी 


’ 
= अल्क ds es --->-*-- 


१ म, "त्रितो यः पं । २क. ख. घ.च. तःप'। ३ख.ग.द्य. रोक्ता मा । ४ ग 
मू + तथेद्धो । ५ ग. “प ईयत इत्यादि । मा । ख. (प इय॒त ई । ६ ग, ध, नस्य । ७ ग, 
्यप्रह्ममा । ८ ग, रस्य वा । ९ ग, घ, ज्ञाया उपा । 


६ विद्या रण्यक्ृता -- 
चय: परथिवी मरो या अधस्तात्ता आपः इति | 


दिवं परेण यलोकस्योपरि महरलोकजनोलोकतपोलोकसत्यलोका ये सन्ति 
या च यौः प्रतिष्ठा सर्वेषां देवानामाश्रयभतो युलोकोऽदो ऽम्भ एतत्सवेमम्भः 
दवाच्यम्‌ । लोकेषु पञ्चभूतानां साधारणत्वेऽपि जलस्यास्मदुपलब्धियोग्य- 
त्वेन प्राधान्यमभिप्रे्यादोऽम्भ इत्युक्तम्‌ । उपरितनलोकाद्शृष्टिद्वारणाऽऽगत- 
मम्भ एवास्माभिः साक्षादपलभ्यते न तु भूतान्तरम्‌। सूयमरीचीनामाधारत्वा 
दन्तरिक्षलोको मरीचय इतिशब्देनोच्यते । भर्लोकवार्तेनां प्राणिनां सहसा 
म्रियमाणत्वान्मरशब्देन पृथिव्युपलक्ष्यते । पृथिव्या अधस्तात्पातालविशेष- 
रूपा भोगभरमयो याः सन्ति ताः सर्वास्त्लोकवासिभिनांगादिभिराप्यायमा- 
(राष्यमा)नत्वादाप इत्युच्यन्ते । 
लोकसष्टिम॒क्त्वा पालकाभावेन लोकानां विनाशो मा भूदिति लोकपाल- 
करुष्टि दशयति-- 
स इक्षतेभे नु लोका लोकपालान्नु सुजा इति 
सोऽद्रय एव पुरुष समुदु्यामृछ्यत्‌, इति । 
से एव परमेश्वरः पुनरप्येवं विचारितवान्‌ । इमे खळु लोक़ा निष्पन्नास्तेषां 
भोगस्थानोनामचेतनानां लोकानां रक्षा थे चेतनाछीकपाछान्देवान्सवैथा 
स्रक्ष्यामीति | स विचारयुक्त इश्वरोऽद्भघ एबं जलोपलक्षितपञ्चभूतेभ्य एव 
पुरुष पुरुषाकारं बिराजं विराट्‌पिण्डं समुदधत्यापूछयन्पूत कठिनमकरोत्‌। यथा 
कुलालस्तटाके जलस्याधस्तादाद्रो मृदमानीय शोषयित्वा कठिने पिण्ड करोति 
तद्रदेवायं विराट्पुरुषः समष्टिरूपो ब्रह्माण्डंरूपंलोकस्य पालकः । 
अथ तदवान्तरलोकपालानां चतनानामग्न्यादिदेवतानां सृष्टि द्शयाति-- 
तुमभ्यतपत्तस्याभितप्तस्य मुखं निरभिद्यत यथा$0डं मुखाद्वाग्वाचोऽ- 
प्रिर्नासिके निरभिद्येतां नासिकाम्यां प्राणः प्राणाद्वायुरक्षिणी निरमियरे- 
तामक्षीभ्यां चक्षुश्चक्षुष आदित्यः कर्णा निरभिद्येतां कर्णाभ्यां श्रोत्रं 
श्रोत्रादिशस्तवृइनिरमिद्यत त्वचो लोमानि लोमभ्य ओषाविवनस्पतयो 
हृदयं निरश्षिद्त हृदयान्मनो मन्सथ्चन्द्रमा नाभिनिरमिद्यत नाभ्या 
अप्रानोऽपानान्मृत्युः शिक्षं निरमिद्यत शिक्षाद्रेते रेतत आपः, इतति । 
इत्यैतरेयोपनिषच्ात्मषद्के प्रथमः खण्ड: ॥ १ ॥ 
उपनिषत्क्रमेण प्रथमाध्याये प्रथमः खण्डः ॥ १ ॥ 
इति ऋग्त्राह्मणाण्यक्‌[ण्डान्तर्गतद्वितीयारण्यके चतुथाध्यायरे प्रथमः खण्डः ॥ १॥ 


RR SSS SSIS ४000000 शश मनन ५+जमक फेक पनमयाकन+3+++अननना-- 


१ घ. तवे जी । २ख.ग. ङ. च. भूलोक । ३ ख.ग.म्॒प। ४ घ. नानां लो'।, 
७ ग. "ण्डस्य लो'। ६ ख. ङ. च, पस्य लो । ७ ख, घ. च अथेतरदेवा. । 


एतरेयोपनिषदीपिका । ७ 


तं विराट्पुरुषमभ्यतपत्‌ । अप्नित्स्तत्तच्छिद्रतद्वतेन्द्रियतदभिमानिदेवतासू- 
शर्थ स परमेश्वरः पर्यालोचितवान्‌। पर्यालोचनमेव तप इति पूर्वमुक्तम्‌ । 
आभितः पर्यालोचितस्य विराट्पिण्डस्य मुखं छिन्द्र निरभिद्यत 
मुखच्छिद्रं बिदारितमभूत्‌। य॒था पश्चिसपोदीनां पक्षमूप्डं भिन्नं भवति 
तदूंदस्मान्मुखच्छिद्राद्वा गिन्द्रियं निष्पन्नम्‌ । तस्माचेन्द्रियादप्निदेवता निष्पन्ना । 
एवमुत्तरपयायेष्वपि च्चिद्रोनद्रेयदेवता व्यार्येयाः। प्राणो घ्राणेन्द्रियम्‌ । 
लोमशब्देन तदाधारभूतत्वङ्निष्ठं स्पशनेन्द्रियमुच्यते हृदयमष्टद लं कमलम्‌ । 
अपानोऽधःसंचारी वायुः । रेतो गुहये्द्रियम्‌ ॥ 

इति श्रीमद्विद्यारण्यमुनिबिरचितायामेतरेयोपानिषद्दीपिकायां द्वितीयाः 
रण्यके चतुर्थाध्याये प्रथमः खण्डः ॥ १॥ 


namie 


इन्द्रियाणामभिमानिदेवतानां च सृष्टिरुक्ता । अथ तासां देवतानां भोग- 
योग्याल्पशरीरसृष्टि विवक्षस्तदुपोद्वातत्वेन क्षत्पिपासयोः साष्टें दशेयति-- 
ता एता देवताः सृष्टा अस्मिन्मद्त्यर्णवे प्राप- 
तंस्तमशनापिपासाभ्यामन्ववा मेत्‌ , इति| 


या इन्द्रियतद्भिमानिदेवतास्ता एताः सष्टाः सत्योऽस्मिन्पर्वाक्ते मह- 
त्यणेवे समुद्रवदत्यन्तविस्तृते विराड्देहे प्रापतन्मकर्षण पतिता अभूवन्‌ । तं 
सर्वेन्द्रियतदेवताधिष्ठानभत विराङ्देहं क्षत्पिपासाभ्यामन्ववाजेदनुगमितवान्सं- 
योजितवानित्यर्थः । 


अथाल्पदेहसूष्टिमाह-- 
ता एनमन्रवन्नायतनं न: प्रजानीहि यांस्मन्प्रतिष्ठिता 
अन्नमदामात ताभ्यो गामानयत्ता अब्रुवन्न्‌ बे 
नोऽयमलमिति ताभ्योऽश्वमानयत्ता अङ्रुवन्न वे 
नोऽयमलमिति ताभ्यः प॒रुषमानयत्ता अब्र- 
बन्मुकृतं बतेति पुरुषो वाव सृतम्‌ , इति। 


९ 

ता विराइदेहे पतिता इन्द्रियामिमानिन्यो देताः खष्टारं परमेश्वरं प्रत्येव- 

मुन्‌ । भोः परमेश्वरायं विराइदेहोऽस्माकं भोगक्षमो न भवति । अति- 

प्रोढ॑ तं विराड्देहमापूर्य तत्र प्रतिष्ठां प्राप्तुं वयमसमथाः। अन्नं चेतदेहपर्याप्त 

संपादयितुमसमर्थाः। अतो यस्मिन्नस्पशरीरे प्रतिष्ठिताः सत्यो वयं तहे- 

९ ग. ड़. “देहम । २ घ. स्तत्र च्छिद्रः। ३ इङ, 'द्वत्तस्मा' । ४ ङ, च. 'मिर्देव । 

५ ग, "न्द्रियाभि’ । ६ ग, निन्यो दे । ७ इ, च, अभवन्‌ । ८ ग, वता एनं ख़ । ९ग. रं तं 
प्र। १० ढ़, 'देद्दे प" । 


८ विद्या रण्यकृता-- 


इपयासमन्नमत्तुं शक्ता भवामस्तादृशञमायतनं शरीरं नोऽस्दर्थ मजानी्षवधा- 
रय संपादयेत्यर्थः । ततः परमेश्वरस्ताश्यो देवताभ्यो भोगाय गां गोदेहमा 
नयत्‌ । ताश्च देवता अत्रुवन्नोऽस्माकमग्रं देहो नवालघुपरितनानां दन्तानाम- 
भावेन दूवांदिम्ळस्योत्खातुमशक्यत्वादतोऽयमपि गोदहस्तिष्ठतु । इताऽ- 
न्यंमप्यभयतोदन्तं देह सजेत्येवमब्रवन्‌ । ततः परमश्वरस्तदथमश्वमानयत्ताश्च 
देवता विवेकज्ञानाभावाद यमश्वदेहोऽपि न पयांप्त इत्युक्तवत्यः। ततः पर 
मेश्वरस्तदेथे विवेकसंपन्नं पुरुषदेहमानयत्‌ । ताश्च देवतास्तावता परितुष्टा 
आश्रयवाचकेन बतशब्देन स्वकीयपरिताषं सूचयन्त्यः सुष्ट कृतं परमेश्वरः 
णत्यब्रवन । यस्मान्मनष्यदेह एव विवेर्कसंपन्नः । तथा च प्रवमुदाहृतम्‌- 
“वर्षे त्वेवाऽऽविस्तरामात्मा स हि प्रज्ञानन सपन्नतमा विज्ञात वदात विज्ञात 
प्यति वेद श्वस्तनं वेद लोकालोको मर्त्येनाम्रतपरीप्सत्येवं संपन्न: इति । 
तस्मान्मनष्यदेह एव सुकृतमित्यनेन शब्देन परितोषद्योतकेन बरु योग्यः 
ईश्वरसष्टेप भोगक्षमशरीरेषु देवतानां प्रवेशायेश्वरप्रेरणं दशयति ¬ 
ता अत्रवीद्यथायतनं प्रविशतेति, इति । 


यस्मिन्नायतने छिद्रे यदिन्द्रियमृत्पन्नं या चाभिमानिनी देवतोत्पन्ना तदाः 
यतनमनतिक्रम्य हे देवताः प्रविशत. । 
इत्थमनुङ्गातानां देवतानां प्रवेशं दशयति 
अभिर्वाग्भूत्वा मुखं प्राविशद्वायुः प्राणो भूत्वा नासिके 
प्राविशदादितयश्चक्षभृत्वाऽक्षिणी प्राविशद्विशः श्रोत्रं भूत्वा 
कर्णो प्राविशन्नीषधिवनस्पतयो लोमानि भूत्वा त्वचं ग्राविः 
ांशचन्द्रमा मनो भूत्वा हृद्यं प्राविशन्मत्युरपानो सूत्वा 
नामि प्राविशदापो रेतो भूत्वा शिक्ष॑ प्राविशन्‌ , इति | 
धोऽयमग्िर्व गिन्द्रियाभिमानी देवः सोऽयं वॉरभूखा वाच्यन्तभूय मुख 
च्छिद्र प्राविशत्‌ । एवमुत्तरत्रापि योज्यम्‌ । न खळु वागादिष्वान्दरयष्यग्न्याः 
दिदेवता? प्रत्यक्षपपलभ्यन्ते । नापि देत्रताभिरंप्रेरितानामन्द्रियाणां स्वस्वाव- 
पयग्रहणसामथ्यमस्ति । एतञ्च भगवता व्यासेन सूत्रितम्‌ ˆ ज्यातिराद्य 
धिष्ठानं तु तदामननात्‌ ” [ब्र सू० अ० २ पा० ४ सू० १४ | इति । 
ज्योतिरादिभिरग्न्यादिदेवतरधिप्ठाने वागादीन्द्रियाणां प्ररणम भ्युपगन्तव्यम्‌ । 
कुतः । त्रदामननात्तस्य देवतामेरणस्यामिवाग्भूत्वेत्यादेना श्रूयमाणत्वात्‌ । 


oe 


१ क. ख. ग. घ. च. 'ब्ंनोऽ। २ ग. घ. नीड्टि संपादयावधारये । ३ ख. न्यमुभ । 
४ ख. दर्थ वि'। ५ ख. ग.” कज्ञानसं । ६ घ. रुषतयेः । ७ ङ. च. वागिन्द्रिय एवान्त । < ख 
ग. इ. च. 'रनाभिग्रे । ९ ख, प्रेता । १० घ, मप्युप । ११ ग, “भ्युपेतव्य । 


ऐतरेयोपनिषद्दीपिका । ९ 


यथाऽयं विचारों द्वितीयाध्यायस्य चतुर्थपादे चिन्तितः । एवमन्येऽपीन्द्रियवि- 
षयविचारास्तस्मिन्नेव पादे द्रव्याः 
क्षत्पिपासयोपिराइ्देहे नियतस्य स्थानविशेषस्य पूर्वमश्रवणात्कु्नशरीरे 
प्रवेश दशेयति-- 
तुमशनापिषासे अत्रूतामावाभ्यामभिप्रजानीहीति+ ते अन्रवीदेतास्वेव 
ब्रां देवतास्वाभजाम्येतासु.. सागिन्यौ करोमीति तस्माद्यस्यै कस्यै च 
देवतायै हृविशृह्यते भागिन्यावेवास्यामशनापिपासे भवतः, इति । 
इत्येतरेयोपनिषद्यात्मषट्के द्वितीयः खण्डः ॥ २ ॥ 
उपनिपत्क्रमेण प्रथमाध्याये द्वितीयः खण्डः ॥ २ ॥ 
इति ऋगाह्मणारण्यकाण्डान्तगेतद्वितीयारण्यके चतुर्थाध्याये द्वितीयः खण्डः ॥ २ ॥ 
ये क्षुत्पिपासे परमेश्वरेण विराड्देहे संयोजिते ते उभे परमेश्वरं प्रति स्वार्थ 
स्थानविशेषमनुग्रहाणेल्यत्रूताम्‌ । ईश्वरस्तु स्थानविशेषमदृष्टा वामुभे अप्येता 
स्वेवाग्न्यादिदेवतास्वाभजामि , ततस्तास्वेव भागिन्यौ विषयभागयुक्ते करो 
माब्रवीत्‌ । यस्मादेवमीशवरेणोक्तं तस्माछोके यस्ये कस्या अग्न्यादिदेवताये 


हविशृद्यते भोग्यं बस्तु समर्प्यते, अस्यामग्न्यादिदेवतायामेते क्षत्पिपासे भाग 
युक्ते एव भवतः। अग्निवाय्वादि देवतानां शरीरेष्यप्याहारस्वीकार क्षस्पिपासयो- 


OX ~ 


रेव दापतभवात । तथा मनुष्यशरारपे चक्षरादिदेवताय हविःस्वाकार क्ष॒त्पि- 
पास तृप्यत; । यदा पात्र पातित समाचानमन्नमत्तक़्ाम आदरेण पइ्याति 
तदानीं भोग्यस्य प्रत्यासन्नत्वपरितोषेण मनसि तृष्णा शान्तेव भवात न तु 


~ अमल ५.२७ 


यथापूर्वे बाधते । एवमत्यन्तप्रियान्नवार्ताश्रवणस्पर्शनादौ यथोचित तप्तिलेशो 
द्ृष्टव्य। । तदेव सवेदेवतासु क्षात्पिपासयाभा(भा)गापतत्वम्‌ ॥ 


a €”> 


इति श्रीमद्वियारण्यमुनिविरचितायामंतरेयोपनिपदीपिकायां द्वितीया- 
रण्यके चतुथाध्याये द्वितीयः खण्डः ॥ २ ॥ 


यानि भोगाधिष्ठानानि गवाश्वपरुषशरीराणि याति च भोगकरणानि 


वह्थादिदेवताधिष्ठितानि वाक्चक्षुरादीनि गवादिदेहेषु प्रविष्टानि तानि सर्वा- 
ण्यभिधाय भोग्यसृष्टिमभिधत्ते-- 
स ईक्षतेमे नु दोकाश्च लोकपाठाथान्नमेस्यः सज़ा झि 

* ति सते, इत्यपि क्काचित्पस्तके पाठः । 

१ के. ख. ग. च, स॑ विभा । २ ख. ग, न्नत्वारत्पार । ३ ४. शान्तेव । ४ ग. 'तं क्षद्रि 
माशा द्र । ५ ग, इ, देतत्सवं । ६ ड, गायाधे! | ७ ख, घ. "नि दे' । 

१० विद्यारण्यकृता-- 


सो$पो$भ्यतपत्ताभ्यो$मितप्ताभ्यी मूर्तिरजाय॒त 
या .वै स्रा मूर्तिरजायतान्नं वै वव, इति । 


स परमेश्वरः पुनरप्येवं विचारितवान्‌ । ये पृथिव्यादिछोका ये च लोक 
पालाः सर्वेन्द्रियशरीरदेवतारूपास्ते सर्वऽपीमे सृष्टाः खलु । अतः परमश्वरः 
स्तेषामन्नमन्तरेण जीवनासंभवादेतदथमन्नं स्रक्ष्यामाति विचायान्ननिष्पादनार्थे 


॥॥ 4४ 


रजायत । तत्र ब्रीहियवादिमतिमनुष्यादीनामन्न तरद्यमानत्वात्तथा मूषका 
दिमतिमाजारादिभिरद्यमानत्वात्तषामद्भम्‌ । 


अन्नसृष्टिमुवत्वाऽन्वयञ्यतिरेकाभ्यां तत्स्वीकारसाधनं निश्चिनोति 
*तुदेनत्सृटं पराङत्यज्िघांसत्तद्वाचाऽजिषृक्षत्तन्नाशक्रोद्वाचा प्रहीतुं 
स यद्वैनद्वाचा5प्रहेण्यदभिव्याहत्य हैवान्नमत्रप्त्यत्तत्पाणेनाजि 
घुक्षत्तनाशक्कोत्माणेन प्रह्मठु स यद्वेनत्ाणेनाम्रहष्यदर्भि प्राण्य 
हैवान्नमत्रप्सतत्तचक्षुपा जिधक्षत्तन्नाशक्तोचधुषा प्रद्वीतुं स यद्वैनच 
क्षपापग्रहैष्यद्रष्टा हववान्नमत्रप्स्यचच्छोत्रेणाजिषृक्षत्तत्नाराकतोच्छ्रो 
त्रेण ग्रहीतुं स यद्वेनच्छोनेणाम्रहृष्यच्छूत्वा हवान्नमन्रप्त्यत्त 
त्वचाऽजिधक्षत्तत्नाशुक्कोत्वृचा ग्रद्वीतं .स यद्वनच्व चाऽग्रहृष्य 
त्स्पृष्टा हवान्नमत्रप्स्यत्तन्मनसा5जिपृक्षत्तत्राशक्रान्मनसा म्रह्मातु 
स  यद्वैनन्मनसा$ग्रहेष्यड्ञयात्वा  हैवान्नमत्रप्स्यत्ताच्छ श्रेना 
जिघुक्षत्तन्नाशन्नोच्छिश्नेन ग्रह्वातुं स॒ य द्वेनच्छिश्नना ग्रद्ेष्य 
द्विसूज्य दववान्नमत्रप्पयत्तदपानेनाजिधृक्षचदावग्रव , इति । 


यत्सृष्ठमन्ने त्रीहियवादिकं मूषकादिकं च तत्र व्रीह्याद्यन्नस्य स्वकीयवध- 
विषये विवेकज्ञानाभावाहन्तुमसम्थत्वाच नास्ति जनात्पलायनम्‌ । यक्ष 
प्रषकादिरूपं तदन्नं तदेनन्माजोरादीनां भोकतृणां स्ववधहेतुत्वं निश्चित्य तभ्यः 
प्राइम॒खं सदत्यजिधांसदतिशयेन इन्तुं गन्तुमच्छत्पलायितु मारभतत्यथः । 
पलायितुमुदुक्तं तन्पूपकादिरूपमन्नं दृष्टा भाक्तृवगा पा्जा रादिवा गिन्द्रियेण 
ग्रहीतमेच्छत्‌ । ततः सर्वेप्रयत्नेन वागिन्द्रियं प्रयुज्नानोअपे तेन तुदन्न ददतु 
नाशकोत । इदानींतनोदाइरणेन सष्टिकालीना तर्दशाक्तः स्पष्टी क्रियते। 

“ तुदन्न॑ सुथ्स ” “तदेतदाभिषृष्टम्‌” इति च क्वाचत्पुस्तक पाठः । 

५ ख, ग, घ. श्व भू । २ ङ, षयवि । रे ग "तदेतुदन्न माजी । ४ ख. घ. _देतृन्माजां 
इ, देव माजा । ५ ग, मृद्यतं त । ६ इ, दन । 


क 


तरयोपनिषद्दीपिका । ११ 


स भोक्‍तृवर्ग आदिसष्टिकाले यदयेतन्मूषकादिरूपमन्नं वाचा ग्रहीयात्तदेदानी- 
मपि भोक्ता तदन्नवाचके! शब्दरीहशमित्युक्तिमात्रण तृप्तो भवेत । न हि 
वागिन्द्रियस्याभिधानव्यतिरकेणा55कषणसामधथ्ये किंचिदस्ति। न चेवमन्न 
वाचकशब्दोचारणमात्रेण तृप्तिदश्यते । तस्मात्छष्टिकाळऽपि वाचो$न्नखी 
कोरे सामर्थ्ये नास्तीत्यनुमेयम्‌ । प्राणेन प्राणेन्द्रियेणेतदारभ्प शिञ्चान्तेषु 
षट्सु पयायेषु पूववद्याख्येयम्‌ । अभिप्राण्या55घायेत्यथः । अत्रापानशब्दे- 
नान्नस्य मृखविलादन्तःप्रवेशनरूपं निगरणं कुवन्नन्तपृंखो यो वायुः सोऽभि 
धीयते । तेनापानेन तृदने ग्रहीतुमच्छत्ततस्तुद्‌ ननमात्रयज्ग्राहाशितवान्‌ । 

अन्वयव्यतिरेकाभ्यां वायोरेवान्नय्रहणे साधनत्वं निश्चिय दाढ्याथ वायं 
प्रशंसति ¬ 

सैषोऽन्नस्य मह यद्वायुरन्नायुवां एष यद्वायुः, इति । 

म॒खबिलादन्तःसंचारी वायुरिति यदस्ति स एपोऽञ्नस्य ग्रहो ग्राहकः । 
अयमर्थोऽस्मदनुभवसिद्ध इत्यथः । किंचायं वायुरन्नायुर्वा अन्नद्वारेणाऽऽयुष्य- 
हेतुरेव । अन्नरसेन हि प्राणो देहे बध्यते । अत एव वाजसनेयिनः शिक्षब्रा- 
हणे प्राणवर्णनप्रस्तवि-- “अन्नं दाम” इतिताक्येनान्नस्य प्राणबन्धनरञ्जुत्व 
मामनान्ति । तथाऽन्नत्रन्धनशथिल्ये साति जीवस्य देहपरित्यागं सदष्टान्तमाम 
नन्ति व्द्यथा55म्रं वॉदुम्बरं वा पिप्पलं वा बन्थनात्ममुच्यत एवमेवायं पुरुष 
एभ्योऽङ्गेभ्यः संप्रमुच्यते” इति। अन्नवन्धनमरयुक्तस्य प्राणातरस्थानस्याऽऽयुह- 
तुत्वं लोके प्रसिद्धं कोषीतकिनः समामनन्ति--“यावद्धपस्मिञ्शरीरे प्राणो 
वसति तावदायुः? इति । तदेत्सवेमभिमेत्यान्नायुत्रा एष इत्युच्यते । 

भोगाधिष्ठान भोगसाधन मोग्यमोगानां झष्टिमभिधाय भोगस्वामिनं दर्श- 
यितुमीश्वरस्य विचारमाइ-- 

स ईक्षत कथं न्विदं मदृते स्यादिति, इति | 

यादिदं देहेन्द्रियतदभिमानिदवेतदीयान्नतत्स्त्रीकाररूपं व्यवहारजातमरित 
तदिदं सर्वे प्रते भोगस्वामिनं जीवरूपं मां विना क्रथं नु नाम ज्यान्न कथंचि- 
दुपपद्यते। न हि नगरस्त्रामिनं राजानं विहाय पुरस्य पोरजनानां वा रचना 
शोभते । तस्माद्गोगस्वामिना मया जीवरूपधारिणा देहे प्रवेएव्यमित्यर्थः । 

प्रवेशद्वारविचारं दर्शयति-- 

स.इक्षत कतरेण प्रपद्या इति, इति । 


eee ------- 

१ ख. ग, 'न्नं सष्टिकाले ब्रा । २३, कारसा । ३ ख.ग, घ. ङ, हणसा । ४ ख,ग 
वेऽन्रमदाः । ५ क, ख, ग, घ, 'वतादौँ तः । 


१२ विद्यारण्यकृता -- 


रि श , ef जज he च 
द्वावत्र प्रवेशमार्गों पादाग्रं मूध्नि ब्रह्मरन्धं च। तयोमध्ये कूत्रेण केन मार्गेण 
अपये प्रविशानि । 
कथं रिवदामितिवाक्येन जीवप्रयेशस्य दहेन्द्रियादिव्यवहारपालनरूपं प्रयोजनं 
विचारितम्‌ । इदानीमात्मतोधस्वरूपस्य प्रयोजनान्तरस्य विचारं दर्शयाति- 
सु. ईक्षत य॒द्रि तरादाऽभिव्याइतं यदि प्राणेनाभि- 
प्राणितं द्रद्धि चक्षप्रा इं यदि श्रोद्रेण श्रुतं यदि 
त्वचा स्पूष्ट यदि मनसा... ध्यात यद्यपानेचाभ्य़प्रातरितं 
यदि शिक्षन विसृष्ठभय कोऽहमिति, इति । 
मां स्वामिनमनपेक्ष्य वागादयोऽभिवदनादिव्यापारेषु स्वतश्राः कतार! 
स्यस्तदानीमृह को नाम स्यां न कोऽपि भवेयम्‌ । अस्ति कश्रिदेहादि 


La ~ 


व्यातारक्ताथद त्मा स च परब्रह्मस्तभाव इत्यव कांथदाप न जानायात्‌ । 


यदा त्वहमेव सवेव्यापाराणां कता वागादयस्तु मया प्रेरिताः सन्तोऽभिव- 
दनादि क्रियाः कुर्यस्तदानीं वागादिकरणको व्यापारः सकतेको भवितुमहति 
क्रियात्वाल्ोकप्रसिद्धंगमनादिक्रियावदिति मम सद्धाबोऽनुमातुं शक्यते । 
सोऽयमनुमानेनाऽऽत्मसद्भाव उषस्तब्राह्मणे समाम्नायते “यः प्राणेन प्राणिति 
स त आत्मा सब्रान्तरः” इति । तस्मादात्मबोधोऽपि जी4रूपप्रवेशस्य प्रयो- 
जनम्‌ । तदेतदभिप्रे्यान्यत्र श्रयते रूप रूप प्रतिरूपो बभूव तदस्य रूपं 
प्रतिचक्षणाय'’ [इति] । इति प्रवेशद्वारं देहन्द्रियादिपालनस्तात्मातबोधरूपम- 
वेशप्रयोजने च विचारितवान्‌ । 
अथ प्रवेशं दशयति — | 
स एतुमेव सीमानं विदार्यतया द्वारा प्रापद्यत, इति । 
पूव प्रपदाभ्यां प्रापग्रतेत्यत्र प्राणरूपाक्रियाशक्त्युपाधिकस्य पादाग्र प्रवेशो 3 
भिहितः। इदानीं ज्ञानशकत्युपाधिकस्य मृथेमध्यास्थित।च्छिद्रमवशोऽत्रामिधीयते । 
यथोक्तविचारोपेतः .स परमेश्वर एवमेत्र मृधमध्यभागमेतर कपालसंधिरूपं 
सीमानं स्थानविशेषं विद्वा च्छिद्रं कृत्वा तच्छिद्ररूपद्रारा ज्ञानशक्तिसहितः 
सन्देहमध्ये प्राविशत्‌ । यस्माज्ज्ञानोपाधिकस्य मूर्थमध्ये मवेशस्तस्मान्पूधेनि 
्ञानेन्द्रियवाहुल्यमुपल भ्यते । क्रियाशकत्युपाधिकस्य पादाग्रप्रवेश्ञात्कण्ठादभो- 
मागे कमन्द्रियवाहुल्यमुपछंभ्यते । 

१ य. थे म्भे चेति। त" । २ ङ, 'श्चिदेष देहा । ३ घ. वेव्यवह्ारा । ४ घ, 'णव्या' । 
५ ड, च. 'द्वावासना । ६ ख. ग. घ, म्रात:। यः । ग, इत्यादि । त । ८ ग, वप्रः। ९ ङः, 
ख. "च्छिद्रे प्र । १० इ, च्छिवरूपया दरः । ११ च, पया द्वा । १३ ङ, च, दाम्ने प्रः । 
१३ घ, "लक्ष्यते । 
१४ 


ऐतरेयोपनिषद्दीपिका । १३ 


म्रधंगतं प्रवेशद्वारं प्रशंशाति-- 
सैपा विदृतिनांम द्वास्तदेतब्रान्दनम् , गति । 


अक्षिश्रोत्रादिगोलकानां भव्यादिस्थानीयेश्रक्षरादीरिद्रयरधि प्ठितत्वात्स्वा- 
मिन! स्वस्य प्रवेशाथमसाधारण किंचिद्ारमपेक्षितमित्यभिप्रेत्य प्रीतिएवेक 
विदारितत्वादिकमृत्कपे प्रकटयितुं तस्य द्वारस्य विद्वतिरिति नाम संपन्नम्‌ । 
तेन द्वारेण निगेतस्य ब्रह्मलोकपरापषद्वारा मुच्यमानत्वादानन्द हेतुत्वेन 'तदेत- 
हरं नान्दनमित्युच्यते । 
शरीरे प्रविष्टस्य संचारस्थानानि तेष्ववस्थाविशोषांश्च दशयति 
तस्य त्रय आवसथास्त्रयः स्वप्ना अयमावस- 
थोऽयमावसथोऽयमावसथ इति, इति । 
यथा महाराजस्य क्रीडार्थम्रपयंधोभागेन वतमानाः प्रासादस्य भूमयो 
निर्मीयन्त एवमस्याऽऽत्मनः शरीरमध्ये क्रीडार्थं त्रय आवसथास्रीणि 
स्थानानि निमितानि । त्रिषु स्थानेषु च त्रयः स्तम्नास्तेनाऽऽत्मनाऽवलोक्यन्ते। 
अयमावसथ इत्यादिना नेत्रकण्ठहृदयाख्यानि स्थानानि हस्ताग्रेण प्रदश्येन्ते । 
तेषु हि जागरणाग्रवस्थानां निष्पत्तिः । 
तथा च ब्रह्मोपनिषदान्नायत- 


५4 ड ho 


नेत्रे जागरितं विद्यात्कण्ठे स्वभं समादिशेत्‌ । 
सुषुतं हृदयस्थं तु तुरीयं पूर्ति संस्थितम्‌ ” इति । 
जागरितादीनां महाराजस्य प्रासादत्रेयक्रीडावजीवक्रीडारूपत्वं केवल्योप- 
निषदाज्ञायते-- 
“हयन्नपानादिविचित्रभोगेः स एव जाग्रत्परितृप्तिमेति । 
स्वम्ने स जीवः सुखदुःखभोक्ता स्त्रमायया कल्पितविश्वलोके ॥ 
सपुपतिकाले सकले विलीने तम्रोभिभ्रतः सुखरूपमेति । 
पुनश्च जञन्मान्तरकर्मयोगात्स एव जीवः स्वपिति रबुद्धः ॥ 
पुरत्रये क्रीडति यश्च जीवस्ततस्तु जातं सकलं विचिन्नम्‌'' इति । 
ननु जागरणसपप्तयोः स्वमादन्यत्वे त्रयः स्वप्ना शत्ययुक्तमिति चेत्‌ । न । 
स्वप्तलक्षणोपेतत्वात्‌ । विद्यमानवस्तुतत्ल॑ तिरोधाय समुत्पन्नोऽन्यथा प्रति- 
भासः स्व॒झ इति तल्क्षणम्‌ । जागरणसुपुप्तमोरपि विद्यमानस्य ब्रह्मतत्तस्य 


१ ग. त्वादधिक । २ ग. दस्थभू । ३ ङ. च. नेत्रस्थंज्ञा । ४ ङः, च, 'स्थ॑ त्विति.। 
५ इ, प्रये क्री । ६ ग, त्वे कथं त्र । ७ ख. ग, इत्युक्त । 


१४ विदारण्यकृता-- 


“ तिरोधानेनान्यथाभतस्य जीवतत्वस्यं चावभास इत्यस्ति तल्लक्षणम्‌ । तस्मा- 
छोकप्रसिद्धस्य स्वमस्येकत्वेडपे लक्षणसिद्धाः स्वम्ताखयः । त्रय आवसया 
इत्यनेन पितृशरीरमातृशरीरस्वशरीररूपाणि त्रीणि स्थानानि च विवक्ष्यन्ते । 
तथा चोपरितनाध्याये प्रपश्चयिष्यते । संसारो द्विविधः । देनंदिनव्यवहारो 

जन्मान्तरस्वीकारश्चेति । तत्र देनंदिनव्यवहारस्य नेत्रादीनि स्थानानि जन्मा” 
न्तरव्यवहारस्य तु पितृशरीरांदिस्थानानीति विवेकः । इतिशब्दः संसाररूपा- 
ध्यारोपप्रकरणस्य समाप्त्यरथः । 
अथापवादप्रकरणार्थ संक्षिप्य दर्शयाति -- 
स॒ जातो भृतान्यभिव्यैख्यत्किमिहान्यं वावदिषादिति 
स एतमेव पुरषं ब्रह्म ततममपइयत्‌ , इति | 
स परमात्मा जातो देहप्रवेशेन जन्मपरणजागरणस्वमसुषाप्रेभिः संसारी- 
भतः सन्कदाचिदीश्वरानुग्रहादुरुशाख्रमसादेन च भूतान्याकाशादीनि प्राणि- 
नशाभिव्येझ्यत्‌ । सैवेतो विवेकेन ज्ञातवान्‌ । दृश्यमानान्याकाशादीनि 
भूतानि प्राणिदेहाश कुत उत्पद्यन्ते केन वा रक्ष्यन्ते कस्मिन्वा प्रलीयन्त 
इत्येवं शास्त्र विविच्य समस्य संसारस्य मायाकल्पितत्वाहृह्मेब सवेस्यापि 
वस्तुत्वं तस्मादिह जगाति किंवा वस्तु ब्रह्मणोऽन्यद्वावद्िपद्वदिष्यामि न 
किंचिदपि ब्रह्मव्यतिरिक्ततणा वक्तुं शक्नोमीति निश्चित्य स जीव एतपरेत्र शरीरे 
प्रविं पुरुषं चिद्‌पं देहादिसाक्षिणं ब्रह्मापत्यड्रह्मत्वेन निश्चितवान्‌ । कॉहृशं 
ब्रह्म ततम्‌ । एकस्तकारो लुप्तः । अतिशयेन ततं विस्तृते तततमम्‌। दृश्यस्य 
स्ैस्य जगतो द्रष्टुजीवस्य च ब्रह्मत तच्वमित्यपवाद प्रकरणस्य सबैस्य तात्पयाथः। 
यथोक्तं ब्रह्मसाक्षात्कारं नामनिवेचनेन प्रशंसाति-- 
इदूमरदर्श मित्री ३ । तस्मादिदन्द्रो नामेदन्द्रो इ वे नाम तमि- 
दन्द्रं सन्तमिन्द्र इत्याचक्षते परोक्षेण पूरोक्षाप्रिया 
इव हि देवाः परोक्षप्रिया इव डि देवाः, इति। 
इत्यैतरेयोप्रविषद्यात्मपटके तृतीयः खण्ड: ॥ ३ ॥ 
उपनिषत्क्रमेण प्रथमाध्याये तूतीयः खण्ड; ॥ ३ ॥ 
दत्येवरेयोपनिर्षदे प्रथमो५घ्याय: ॥ १ ॥ 
इति करग्जाहझणारण्यकाए्डान्तर्गतद्विततीयारण्यक्रे चतुथोध्याये तूत्तीयः खण्डः ॥ ३ ॥ 
यैता यब्राह्मगारएयकाण्डे द्वितीयारएगरक्रे चतुर्थोऽध्यायः ॥ ४॥ 
एप दर जछलाई । २ ङ च. शिवाजी । ३ ङ. गति तक्ष्य । चः "ति विं ङ, "नि लक्ष्य । च, नि वि । 
४ ङ, च. "तमातृस्वीयश” । ५ ङ. च, "राणि स्था’ ६ ङ. च. 'रुपस्याध्या । ७ ग, अभितो. । 
८ ख, एवमे' । 


एतरेयापनिषहीपिका । १५ 


शरीरे प्रविष्टः स जीवात्मा ब्रह्मात्मत्वे साक्षात्कृत्येदमद्शमिविवाक्येन 
स्वकीयमपरोक्षानुभवे प्रकटयन्पारितुतोष । परितोषद्ोतनार्था हुतिः । यस्मा- 
दिदमदश्मित्युक्तवांस्तसमादिदं दृष्टमित्यनयेव व्युत्पत्या सोऽयमिदून्ट्र इति 
नाम प्राप्तवान्‌ । तस्य नाम्नो निर्वचनानुसारेण योगत्वप्रसिंद्धि द्योतायितुमि- 
दन्द्रो-ह-वे चममेत्युक्तम्‌। न च लोके परमेश्वरभिद्रमित्येबं व्यवहरन्ति न 
त्विदुद्धमिति शङ्नीयम्‌ । परमाथतो यथोक्तरीलेदन्द्रमेव सन्त परोक्षतवार्थ- 
मेकमक्षरं विलोप्येःद्र इत्येत्रं व्यत्रहृतवान्‌ (वन्तः) । नापि परोक्षत्ववेयर्थ्य 
शङूनीयम्‌ं । यस्मादवेत्राः पूज्याः सर्वे स्वकीये नाम गूढे कृत्वोपाध्याया 
आचार्या इत्यादिके परोक्षनामन्येव प्रीति कुवन्ति। हिशब्देनास्मिन्नर्थ लोक- 
भ्सिद्विदेशिता । अभ्यासोऽध्यायपारिसमाप्त्यर्थः ॥ 

इति श्रीमद्विद्यारण्यमुनिविरचितायामेतरयोपनिषद्ीपिकायां द्वितीया- 
रण्पके चतुर्थाध्याये तृतीयः खण्डः ॥ ३॥ 
इति श्रीमद्विद्यारण्यमुनिविरचितायामेतरेयोपनिषदीपिकायां द्वितीयाः 
रण्यके चतृथाऽध्य्रायः॥ ४ ॥ 

“अध््यारोपापवादाम्यां निष्प्रपञ्चं प्रपश्यते'” इति परया चार्येः कृत्खवेदा- 
न्तानां तात्पर्य संगृहीतम्‌ । तच्चात्र चतुथाध्याये विस्पष्ठमृदीरितम्‌ । आत्मा 
वा इदमेक एवाग्र आसीज्नान्यत्किचन मिषृदित्यतनतिष्मप्ब्रह्मात्मतस्वस्य 
प्रतिपादकं सूत्रम्‌। तस्य सूत्रस्यार्थमववोधयितुं-स ईक्षत लोकान सरजा इत्यारः 
भ्यायमावसथ इत्यन्तेन ग्रन्थेन कृत्लमपश्वस्याध्यारोप! प्रतिपादितः । ब्रह्मा- 
एडस्य मध्ये य एते चतुदश लोका यश्चैताद्टीकानात्मशरीरलेनाभिमन्यमानो 
विराट्पुरुषो यानि च॑ तदेइच्िदरेपत्पन्नानि वावचक्ष्रादीनिद्रियाणि याश्च तदिन्द्र 
याभिमानिन्योऽग्निबाय्यादित्यादिदेवता यानि च तासां देवतानां भोगयाग्याने 
गवाश्वमनुष्यादिशरीराणि यच्च तेषु शरीरेष प्रविष्टानां देत्रतानामन्नं यश्च 
वायुनेव तदन्नस्त्रीकारो यदपि जीवरूपेण तेषु देहेषु प्रविश्य जागरणाध्व- 
स्थात्रयस्य शरीरान्तरसंचारस्य चानुभवनं सोऽयं सव।ऽप्यद्वितीये परमात्म- 
म्यध्यारोपितः प्रपञ्चः | स चाऽऽत्मवोधोपयोग्यः । एतेन हि जगदङ्कुरेण 
तन्मूलमात्मतत्वमस्तीत्यवगत्तु शक्यम्‌ । एतदेवाभिप्रेत्य च्छन्दोगा आमन- 
न्ति“ अन्नेन सोम्य गुह्ेना55पोमूळूमन्विच्छाद्विः सोम्य शुड्ेन तरेजामूळ- 


१ ङ योग्यत्व । २ इ. म्‌ । तस्मा । ३ इ. तदेवात्र । ४ ख, ग, च देह । ५ ख. घ, ण्‌ 
दे'। ६ ग, बोध उप” । 


१६ विद्या रण्यक्ू ता-- 


मन्विच्छ तेजसा सोम्य शुङ्गेन सन्मूलमन्विच्छ सन्धूलाः सोम्येमाः सर्वाः 
प्रजा; सदायतत्राः सत्मतिष्ठाः ” इति । तदेवमध्यारोपणा द्वितीय स्याऽऽत्मत- 
च्वस्यास्तत्वमात्रं सिद्धम्‌ । तस्याध्यारोपस्यापवादेन तत्तस्येत्थंभावो वक्तु 
शक्यत । तस्मात्स जातो भूतानीत्यारभ्य प्रोक्षपिय्रा इव हि देवा इत्यन्तेन 
ग्रन्थनाध्यारापस्यापवादः संग्रहीत! । तत्राध्यारोपभागे तस्य त्रय आवसथा 
इति वाक्येन शरीरान्तरसंचारोऽपि संग्रहेण प्रतिपादितः । तदेतत्पितृशरीरं 
मातृशरीरं स्वशरीरमित्यतदावसथत्रयं पञ्चमाध्याये विवरिष्यते । तत्राऽऽदौ 
पितृशरीररूपमावसथं दशयतिः#-— 
३ पुरुषे ह वा भयमादितो गभो भवति यदेतद्रेतः, इति । 

योऽय शरीरं जिघृक्षजीवात्मा सोऽयं पुषे पितृशरीरे प्रथमतो गर्भो 

बाते । न चात्र त्रीगमवदुदरष्ृद्भा सोऽभिव्यञ्यते। किंतु युदेतत्पितश- 
रार सप्तमधातुरुप रताऽस्ति तदेव गभे इत्यच्यते । तस्मिन्रेतसि जानि 
प्यमाणस्य जीवस्य प्रबिष्टत्वात्‌ । स्वगोद्वा नरकाद्वा दृ्टिद्रारा भूमौ समागतो 
जीवो व्रीहियवाद्यन्नद्वारा पितृशरीरे प्रविशति । एतच्च पश्चाप्रिविद्यायां प्रप" 
चनाऽऽञ्नातम्‌ । तस्मश्च पुरुषशरीरेऽन्नरसशोणितमांसादिक्रमेण परिणते 
रतस्यवस्थितो भवति । सोऽयं परुषे गर्भ इत्युच्यते । 

तस्य गर्भस्य जन्मप्रकारं दशेयति-- 

तदेतत्सरवृभ्याऽदवेभ्यस्तेज्ः संभूतमात्मत्यरेवा $६्क्य़ानं बिभति तद्यदा 
ल्लियां सिद्वर्थनज्जनयाते तदस्य प्रथमं जन्म, इति । 

पुरषे गभत्वेन व्यवस्थितं यदेतद्रेतोऽस्ति तदेतत्तस्मिन्पुरुषशरीर आपाद 
मस्तकं सरवभ्योऽवयवेभ्यः सारभूतं सत्संभृतं निगंतं भवति । तच सवावयव 
निर्गत रेतोरूंपमत्नसारमात्पानं स्वस्यैव रूपान्तर भतमात्मन्पेद स्वशरीर एवासौ 
परुषो बिभाति पोषयति । तत्पांषितं रताऽग्निसंपकण घृतामेव कामाग्निना 
विलीनं सदधदये समागत्य व्यवास्थितं भवति । ताहृशं रतो यदतेकालीनगम- 
नेन स्रीयोनों गर्भाशये सिञ्चति, अथ- तदानीमयं परुष एजीवान्तराविष्ठ 
रतोरूपं शरीरं ज़नग्ति । तुदेतद्रेतीनिःसरणरूपम्स्य रेतस्यवस्थितस्य संसा- 
रिणो जीवस्य प्रथमं जुन्मेत्युच्यते । तस्य त्रय आतसथा इत्युक्तानां मध्ये 
प्रथमादावसथा/त्पितृशरीररूपात्संपन्नमिति कृला प्रथमं जन्म भवति । 


` * एतदग्ने च. पुस्तके “ झपक्रामन्तु ग्रसिण्यः ” इत्यधिकम्‌ । 


१ ग. इ, "भावोऽवगन्तुं श॥ २ क. ङ, विचारयिष्य। ३ क. ख. ग. हया ४ ङ. रुपग 
५क. ङ, 'तं तत्पं । ख, घ. 'तं यत्सं । च. तं नि । ६ ङ, 'तोभृतं सा । ७ न, रुप सा । 


ऐतरेयोपनिषद्दीपिका । १७ 


नन ख्रीशरीरे प्रविष्ट परकीयं रेतः स्रिया उपद्रवकारि स्याच्छरीरलग्रबा- 

णादिवदित्याशइ्या55ह-- 
तुत्त्रिय़ा आत्मभूयं गच्छति यथा स्वमङ्ग 
तथा तस्मादेनां न हिनास्त, इति 

ख्रीयोनो प्रविष्टं तुतपुरुषरेतस्तस्याः ख्रिया आत्मभूयं स्तरशरीरभावं 
गच्छति, यथा स्वमङ्गं हस्तादिकं न॑ शरीरात्पृथगभ्रतं तदवत्‌। तस्मरात्स्वशरीरत्वे 
नेकीमावात्कारणादेनां खियं न हिनस्ति, उदरलम्नबाणवद्धिसां न करोति । 

तद्र भट्वारेण त्री पुरुषयोः परस्परमुपकार्यापकारकभावं दश॑याति-- 

साऽस्यैतमात्मानमत्र गतं भावृयाति सा 
भावयित्री भावयितन्या भवाति, इति । 

सा गर्भधारिणी रुग्रत्न गरतं स्वशरीरे प्रविष्टप्धय पुरुषस्य रेतःसेकरेतमा- 
त्माने पत्ररूपं भावयति परिपालयति । विरुद्धाशनादिपरित्यागो5नुकूलान्नाच 
पयोगश्च परिपालनम्‌ । यस्मात्सा त्री गभेपरिपालनेन भावयित्री पुरुषस्येव 
पालयित्री तस्मात्कारणात्तेन प्रुषणे सा स्री थावयितव्याऽभीष्टान्नपानवखा 
दिप्रदानेन पालयितव्या भवति । 

स्रीपरुषयोरुभयोरपि पत्र प्रत्युपकारकत्व॑ दशेयति-- 

ती गर्भ विमति सोऽग्र एव कुमारं जन्मनोऽग्रेऽधिमावयति, इति । 

ब. पुत्ररूप गर्भ मात्रूपा इम्त्यन्तं प्रयासं सोदरा नव दश वा मासान्स्वो- 
दरे धारयित्वा पोषयाति । स च पिताऽग्र एव प्रसवातप्रागेव निष्पन्नं कुमार 
जन्म्नोऽग्रे प्रसवादूर्ध्वमधिभावयाति । अधिकत्वेन शास्रीयजातकमादिना 
संस्कारं कराति । 

कुमारसंस्कारेण पितुरुपयोगं दर्शयाति-- 

ख चत्कुद्ं जन्मनोऽग्रेऽधिभावयत्यात्मानमेवतद्भावृद्रति, इति । 

पत्रसंस्कार इति यदस्ति तेन पिता स्वस्यैव संस्कारं करोति । पत्रस्य 
खदेहरूपत्वात्‌ । 

तथाचान्यत्र धूयते-- 

“पूतिजागं ्ररिज्यति गर्भो भूता स मातरम्‌ । 
तुस्यां पुननंद्रो भूत्वा दशे मासि जायते” इति । 
“आत्मा बे पुत्रनाप्राऽप्षि'” इति च। 


१ ङ. न स्वश। २ ङ, पुरुषरू। ३ क. ख, ग, घ. 'ण जी । ४ ड. पुरुषं । ५ ङ, पृरुषरू। 


१८ विद्यारण्यकृता-- 


नुनु पुरुषस्योपनयनादिना स्वकीयसंस्कारः पूर्वेमेव संपन्नः किमनेन पुत्रः 
संस्कारेण पत्रोत्पादनेन चेत्यत आह-- 
एषां लोकानां संतत्या एवं संतता हीमे लोका:, इति । 
पुत्रपोत्रादय इरे जना लोकास्तेपां छोकाह्यम्रविच्छेदाय संस्कृतपुत्रोत्पाद- 
नम्‌ । अनेन पित्रा स्त्रोत्पादिते पुत्रे संस्कृते सति तथैव पृत्रोऽप्यन्यं पुत्रमु- 
त्पाद्य संस्करोति सोऽप्यन्यं पुत्रमिद्धत्रमिमे लोका अविच्छिन्ना भवन्ति । 
अन्यथा विच्छिद्येरन्‌। 
मातृशरी राकिगमनस्य पूर्वोक्तजन्मापेक्षया द्वितीयत्वं द्शेयाति-- 
तदस्य द्वियं जन्म, इति । 
जनकस्य पुत्रप्रयुक्तमृपयोगं दर्शयाति-- 
सोऽस्यायमात्मा पुण्येभ्यः कम्नअयः प्रतिश्रीयते, इति । 
अस्य पितुद्राबात्मानौ देहौ तयोमध्येऽयमात्मा पुत्ररूपो देहः पृण्येश्यः 
च्य Cm ९ ह्र धीयते ~~ च 
कमेभ्यः शाख्रोक्तकमेनिष्पाद नार्थे प्रतिथीयते स्वस्य प्रतिनिधित्वेन ग्रहे$व- 
स्थाप्यते । 
ननु किमनेन प्रतिनिधिना स्त्रयमेव कुतो न करोतीत्यत आह-- 
अथास्य़ायमित्र आत्मा कृतकृत्यो वयोगतः प्रैति, इति । 


अस्य पितुरितर आत्मा स्थविरो देहः कृतकृत्यः, कृतान्येतज्ञन्मप्रयुक्तानि 
सर्वाणि कृत्यानि येनासौ कृतकृत्यः । लौकिकानां कुटुम्बपोषणादीनां शास्त्री- 
याणामग्नद्ोत्रादीनां च निष्पादितत्वात्कृतकृत्यत्वम्‌ । वयोगतो वयसा पूरवः 
कमैसंपादितेनाऽऽयुषा हीनः मेति प्रियते। अतः पुत्रदेहेनेव पुण्यं कतेव्यं न तु 
मृतेन पितुर्देहेन कतुं शक्यम्‌ । 
पूर्वोक्तजन्मद्रयमपेक्ष्य जन्मान्तरं दशयति 
स इतः प्यव पुनजुद्रते तदस्य तृतीयं. जन्म, इति । 
च 


स हृद्धः पितेव्ये5स्माज्जरठदे हात्पयत्रेत्रे निगच्छन्नेत स्वर्गे नरके मनुष्यः 
लोके वा स्कर्मानुसारेण पुनज्ञाग्वे। न त्वस्मादेहानिष्क्रान्तस्य जन्मान्त- 
राय कालव्यवधानमस्ति । अस्मिन्नेव शरीरे स्थित्वा मनसा देहान्तरं 
स्वीकृत्य पश्चादमुं देहे परियजति | यथा तृणजळूका मुखेन तृणान्तरमवष्टभ्य 
ततः पृष्ठ भागमुपसंहरति तद्वत्‌ । तथा च वाजसनयिनः समामनन्ति अद्यथा 


mane Se Serre त्त 


oe 


१ ग, 'पौत्रप्रपौत्रा' । २ इ, पुनः । ३ क, वू गच्छः । ४ क, गे लोके न'। 


ऐतरेयोपनिषद्दीपिका । १९ 


तृणजलोयुका तुणस्यान्ते ग्ल्वाइल्यम्राक्रपमाक्रस्या 55त्मातमुपसंदरत्येव मेवा- 
यमात्मेदं शरीरं निहल्याब्रिद्यां गमवित्वाड्य़याक्रप्रमाक्तम्य़ा55त्मानमुपसंह- 
रति ” इति । तुद्यथोक्तं पुन्जेन्मरूपमर्सख संसारिण आत्मनस्तुतीयं जन्मेत्यु- 
च्यते । यद्यपि पूर्वोक्तं जन्मद्रय॑ पृत्रदेहस्येदं तु देहान्तरस्य तथाऽपि पितुपृत्रो 
पाध्योरेव भिन्नत्वादपाध्युपलल्षितस्याऽऽत्मन एकत्यमभिमेत्येकस्य जन्मत्रय 
मित्युपचयते । यद्वा पितुः सक्राशाद्रेतोरूपेण मातुः सकाशात्कुमाररूपेण च 
पुत्र यज्जन्मद्रयमुदाहृतं तनव न्यायेन पितुरपि स्तकायापितमातृसकाशाञ्जन्मः 
दर्यमथादक्तमित्यभिप्रेत्य तदपेक्षया पितुरिदं तृतीयं जन्म । पुत्रस्य तु जन्म- 
द्य साक्षादृष्ट पपतृदृष्टान्तन तु मरणादूध्व तृतीयं जन्म भविष्याते । एवं 
सवेस्यापि जन्मत्रयं पुनः प॒नरावतते । अनेन जन्मत्रयोपवणनेन संसाराद्विरः 
क्तिरुपजायते । न हि मातृपितृमलद्वयरूपदे हस्य निरन्तरं धारणादन्यद धि 
जुगुप्सितं वेराग्यकारणमुदाहृतु शक्यम्‌ । 

अत एव विष्णुपराणे पठ्यते-- 

४ स्वृदहाशुचिगन्थेन न विरज्येत यः पुमान्‌ । 
ब्रिरागकारणं तस्य किमन्यदपदिइयते ” इति । 
तस्थेतस्य जुगुप्सितस्य संसारस्य ज्ञानमन्तरेण विनाशाभावं तक्तज्ञानेन 


निटि च द्योतयितुं मत्रपुदाहराति-- 
तुदुक्तमृष्रिणा, इति । 
पुष हृ आ इत्यारभ्य तुरीयं जत्मेत्यन्तेन ग्रन्थन संसारस्य यत्कष्टत्वमुप 
चाणतम्‌, यञ्च ससारानिवत्कं तस्यञ्ञानमृत्तरत्र विवक्षित तदुभयमप्यथजात 
केनचिन्मन्रेणाभिहितम्‌ । 
तमेतं मन्नं पठति-- 
गर्मे नु सन्नन्वेषामवेद्वमदद देवाज़ां जनिमानि विश्वा । 
शतं मा पुर आयसाररक्ष्नथः स्येनो जवसा निरदीयमिति, इति । 


अह वामदेबार्यो मुनिगुभेडनु मातुर्गभ एवावस्थितः सन्नेषामाभवाय्वादि- 
त्यादीनां देवानां विश्वा ज़निम्रानि सर्वाण्यपि जन्मान्यन्ववेदमनुक्रमेण विदिः 
तवानरिम । मुखाद्वारवाज्ोऽग्रिरित्यादिश्चुतिप्रतिपादितं परमात्मना संपादितं 
देवानां जन्म ज्ञातवानस्मि। औपनिषदमात्मज्ञानं मम संपन्नमित्यर्थः । अध॒ 


१ घ. हक्का । २ ङ. 'ठायूळा । ३ ड. 'जंननरू । ४ ग. ऽ देहस्य सं । ५ ग, 
"मुक्त" । ६ ग, क्षाच्छृतं पि' । ७ ग, घ, मधे ॥ ८ ग, मेव मे । 


२० विद्यारण्यकृता-- 


एतस्माज्यानोदयादधस्तानं वामदेवमायस्ती्ोहनिर्मितशुड्लासमानाः 
पुर; शतसंख्यानि शरीराण्य्रक्षत्यथा काराग्रृहेऽवस्थापितं तस्करं प्रबलं बद्ध 
शाहुला! पलायनाद्रक्षन्त्येवं शतसंरूयोपलक्षितान्यनन्तानि शरीराणि यथाऽह 
मक्तो न भवामि तथैवारक्षन्‌। इदानीं गरुशा्रमसादाछब्धतस्तविद्यायुक्ताऽवि 
द्यामयात्संसाराच्छेचयत इव जालं भित्ता जत्रसा निरद्रीयं त्वरया निगतोऽस्मि। 
इतिशब्दो मत्रसमाप्त्यथे! । 
अस्य मन्नस्य तात्पर्य दशयति-- 
गर्भ एवैतच्छयानों वामदेव एवमुवाच. सु. एवं विद्वानः 
स्माच्छरीरमेद्वादूधवे उत्तमर्यामुध्मिन्त्वर्ग लोके सवान्का- 
मानाप्लाऽमुतः समभवत्सम्च्द्रद. , * इति । 
उत्यैतरेयोपतिषद्यात्मपट्के चतुथः खण्डः. ॥ ४ ॥ 
उपनिषत्क्रमेण द्वितीयाध्याये प्रथमः खण्डः | १ ॥ 


दृत्यैतरेयोपनिष्वदि द्वितीयोऽध्यायः ॥ २ ॥ 
इति कग्ञाह्मणारण्यकाण्डान्तगेतद्रितीयारप्यक्रे पद्भमाध्याये प्रथमः खण्डः ॥ १ ॥ 

इ्यैतरेयब्राह्मणारण्यकाएडे द्वितीयारण्यके पञ्चमोऽध्यायः ॥ ५ ॥ 
अद्ृप्तिति मन्ने योऽभिददितः स वाप्रदेदा मातृगभे एव ग्यानः सञ्चवतपू 
क्तं मन्नार्थनातप्रेडमुवात । स-वामदेत एवं मत्रारथोक्तमकारेणा55त्मतरवं 
विद्वान्मारब्घकर्मणि क्षीणे सल्यस्मान्छरीरभंदादहावनाशाइध्वूमृत्तरकालेउव - 
स्थित; सर्वस्मात्संसारबन्धादुत्क्म्पामृष्मित्रिन्द्रियागो चरे स्र सुष्ठु तत्वज्ञाने- 
नाजिते ठोके स्वप्रकाशत्वेनावलोक्यमाने स्वरूप सर्वान्कामांस्तत्तिरीयाक्ता- 
न्साभौमादि हिरण्यगर्भपर्यन्तान्सर्वानानन्दानाए्रा परमानन्दस्वरूपन्रह्मात्म 
त्वेन प्राप्यामृतो मरणरहितः समभरत्रत्‌ । यद्यपि गर्भ गुरुशास्रोपदेश्ञो नास्त 
तथाऽपि जन्मान्तरोपदेशस्य केनचित्म्रतिबन्धककमणा तदान प्रतिबद्धस्य गर्भ 
प्रतिबन्धक्षयमपेक्ष्य ज्ञानोत्पादकर्ल संभवति। तथा च भगवता व्यासेन सूत्रि 
तम्‌-“ऐहिकपरम्यमस्हुतमितरमम वदन्‌” [त्र सू अ० ३्पा० 9 स० ५१] 
इति । मरस्तुतप्रतिबन्धामावे सति यस्मिञजन्मन्युपदेशस्तस्मिश्नेव जन्मनि ज्ञानं 
भवति । अन्यथा जन्मान्तरे । कुतः । वामदेवे तदश्न्नादिति सूत्राथः। यद्यपि 
मुक्ती कामा विषयानन्दा न सन्ति तथाऽपि विषयानन्दानां ब्रहमनेन्द्‌ द्‌ 
शत्वेन तस्मि्नन्तर्भावाङ्गह्मानन्दप्राप्या सवेकामग्राप्तिरुपचयते। तत्तज्ञानिनों 

+ अन्न मले--“ यूथाघ्थाजं ग्धिः । ” इत्यधिकं वतते । 

१ ह, च. रीयप्रोक्ता'। २ इ, च. “बलक । ३ ङ, च, नन्‍्दलेश । ४ ग, कलेश । 
१५ 


एतरेयोपनिषददीपिका । २१ 


वर्तमानदेहपातादू््व देहान्तरसंबन्थस्याभावेन देहप्राणवियोगरूपस्य मरणस्या- 
प्रसक्तत्वादमृतत्व॑ द्रष्टव्यम्‌ । समभवदित्यभ्यासोऽध्यायसमाप्त्यथः ॥ 
इत्येत्रेयोपनिषदीपिकायां द्वितीयारण्यके पञ्चमाध्याये 
प्रथम्रः खण्ड; ॥ १ ॥ 
इति श्रीमद्विद्यारण्यमुनिविरचितायामेतरेयोपनिषद्दीपिकायां द्वितीया - 
रण्यके पञ्चमोऽध्यायः ॥ ५ ॥ 

अथाध्यारोपप्रकरणे तस्य त्रय आत्रसथा इतिवाक्येन पितूमातृस्वशरीर' 
रूपं संसरणार्थ स्थानत्रयं यदुक्त तत्पुनः पश्चमाध्याये वेराग्योत्पच्य्थ पुरुषे ह 
वा इत्यादिना प्रपञ्चितम्‌ । स जातो भूतान्यभिव्येख्यदित्यादिना5पवादमक- 
रणेन यत्तस्वङ्ञानं संग्रहीत यच्च वामदेवोदाहरणेन ज्ञानफलं संक्षिप्त दशितं 
तदुभयं विशदी कतु पेष्ठाध्याय आरभ्यते । तत्रा5त्मा वा इदमित्यध्यायेन 
सामान्यतस्तत्तमवगत्य पुरुषे ह वा इत्यध्यायोक्तजन्पक्केशविचारेण परं वेराग्यं 
प्राप्तानां जिज्ञासनां विचारं दशेयति-- 

3४ कोऽयमात्मेति वयमुपास्मद्दे कतरः स आत्मा, इति । 


आत्मा वा इदमेक एवाग्र आसीदितिथ्रुतो कश्रिल्रिस्पाधिक आत्मा थुर्तेः। 
तथा “स एतमेव सीमानं विदार्यतया द्वारा प्रापग्रतेति थुतो कश्चित्सोपाधिक 
आत्मा श्रुतः | बय तु प्रतिदिन प्रतिक्षणमात्मेति यमुपास्महे स कः सोपाधिको 
निरुपाधिको वेल्यथः । उपासन नाम नेरन्तर्येण तात्पयेपुरःसरो व्यवहार: । अहं 
गच्छाम्यहमागच्छामि ममायं दहो ममेदं ग्रहमिति निरन्तरमादरेणा55त्मव्य- 
बहारों लोके हश्यते । सोऽयमत्रोपासनत्वेनोपचयते । तथा स॒ आत्मा श्रृता- 
वात्मा वा. इत्यादिना श्रतः कतरः सोपाधिकनिरुपाधिकयोमंध्ये कतर! कोऽ- 
साविलर्थः । 
ननु कतरः स आत्मेत्यय॑ विचारो5स्तु श्रुलये(त्ये)कगम्यस्य तस्य विचार- 
मन्तरेणानिश्चयात्‌, कऽग्रमाञ्जत्ययं तु विचारो न युक्तः, तस्याहंप्रत्ययगम्यः 
त्वेन प्रसिद्धत्वादिल्याशङ्घ विचारहेतुमनेककोठ्यात्मकं संशयं दशयति-- 
येन वा पऱ्याति .येन.वा शृणोति येन वा 
गन्धानाजिघ्रति येन वा वाचं व्याकरोति 
युन वा स्वादु चास्वादु च विजानाति 
यदेतदधृदयं मनश्चैतत्संज्ञानमाञ्ञानं विज्ञानं पर - 
शा मेधवा इटिपूंतिमंतिमर्नींबा जूतिः स्मृतिः 

१ इ, च, संक्षिप्य । २ हः षष्ठोऽध्या । ३ ग. 'योक्तं ज। ४ ङ, त्रः । सु । 


हट 


२२ विद्रारण्यक्ृता-- 
संकल्प: कतुरसु: कामो वश इति, इति । 


यद्यप्यहंप्रतययगम्यश्चैतन्यरूप आत्मेति सामान्याकारेण प्रसिद्धिरास्त 
तथाऽपि तद्विशेषे संशयो विद्यते । बाह्यान्तःकरणेषु सर्वेष्वपि चैतन्यं पृथक्पृथग - 
भिव्यञ्यते । यथा जलपात्रषु प्रत्येकं सूयां दिप्रतिबिम्बस्तद्वत्‌ । तथासति चञ्चः 
रिद््रियाभिव्यक्तचेतन्येन देहेन्द्रियादिसंघाताभिमानी लौकिकः पुरुषो नील- 
पीतादिरूपं पश्यति । अतो येन वा चाश्चुपचेतन्येन पहयति तच्चेतन्यं किमात्मे- 
तेका कोटि; । तथा येन श्रात्राभिव्यक्तचेतन्पेन शब्दं श्रुणोति तत्किमात्मोति 
द्वितीया कोटिः । एवं घाणवार्जिह्ादी न्द्रिया भिव्यक्त चेतन्य विशेषाणामात्मत- 
स्वरूपॅसंदेहको टित्वं द्रव्यम्‌ । चेतन्पस्येव रूपरसादित्ञापकत्वं कठवल्ीष्वाल्ना- 
यते-- येत्र रूप रसं ग्रं शब्दान्स्पञ्चाश्च मेथृनान्‌। एतेनेव विज्ञानाति’” इति। 
श्रोत्रादीन्द्रियद्वारा विषयग्राइकत्वप्रभिमेत्य तलवकारेरप्यास्रायते-“ श्रोत्रस्य 
श्रोत्रं मनसो मनो यद्वाचो ह वाचं स उ प्राणस्य प्राणश्चक्षप्रश्रक्षः”? इति । 
वाजसनोविनोऽपि तत दिन्द्रिय साक्षि चेतन्येन तत्तदिन्द्रियद्वारकं विषयग्रहमभि- 
पर्य तत्तदिन्दरियनान्ना व्यवहारमामनन्ति--' प्राणस्य प्राणमृत चक्षुषश्चक्षुरुत 
श्रोत्रस्य श्रतरमन्नस्यान्नं मनसो ये मनो ब्रिदुः'? इति। बाह्येन्द्रियाभिव्यक्तचेतन्ये- 
प्वात्मंतत्वसंशयं दर्शयित्वाऽन्तकरणद्वयतदष्ृत्तिविशेषाभिव्यक्त वेतन्येष्वात्म- 
तचसंशयमभिप्रेत्य यदेवदइदयमित्यादिना तत्तदुपाधिकस्वरूपमुपन्यस्यते । 
तत्र हृदयं-बुद्धिः सा चाऽऽत्मनि कतृत्वादिधमारोपसाधनत्वादन्तःकरणमित्युः 
च्यते। तस्य च बुद्धिविशिष्टस्य कतुरात्मनो रूपादिविषयसंकल्पविकस्पादिसाधनं 
प्रच इत्युच्यते । बुद्धिमनसो द्यो रन्तःकरणविशेषयोः समुच्चयाथेश्रकारः । एतदे- 
वान्तःकरणद्वेविध्यमभिमेत्य तेत्तिरीयके-“तसमाद्वा एतस्मान्मनोमयादन्योऽन्तर 
आत्मा विज्ञानमयः” इति को शद्वयमुपन्यस्तम्‌। तस्य च मनसो हृत्तिविशेष एत- 
त्संब्गानमित्यादिना प्रपञ्च्यते । यन्मनोऽस्त्येतदेव ृत्तिरूपेण परिणतं सत्संज्ा- 

१ ग. इ. "न चा'। २ च. वा चक्षबैत' । ३ ख. घ. श्रोत्रेन्द्रियाभे । ४ ग, 'पत्वसं । 
५ ख, ग. ङ. श्रोत्रं मन'। ६ ख. ग. “तमसं । घ. त्मत्वसं । ७ च. रेषा ए। «८ च, 
"च्यन्ते । य°। ९ क. ख, ग. घ, "तं तद्ध । १० क, ख. ग. घ. ननरा । 


ऐतरेयोपनिषद्दीपिका । २३ 


नसो रोगादिजनितदुःखित्वम्‌ । स्मृतिरनुभताथेवस्तुस्मरणम । संकल्पोऽसमी 
चीनेऽपि वस्तुनि सम्यक्त्वेन कट्पनम्‌ । क्रतुरवइयं करिष्यामीत्यध्यवसाय! । 
असुः प्राणनादिजावनक्रियानिमित्ता वृत्तिः | कायो5संनिहितविषयाकाडक्षा । 
बुश स्रीवयतिकरादयभिलाषः । इतिशब्दः प्रदशेनाथे। । इत्येवमाया अन्येऽपि 
सार्विकराजसताम्ँवृत्तिमेदा वहवो विचक्षणेद्रे्ठव्याः । अत्र सबेत्र किमे- 
तुदूवुत्त्युपद्दिते चेतन्यमात्प्रेत्येव संशयकोटयो योजनीयाः । 


इत्थं संशयमुपन्यस्य निणयं दृशयति-- 
सर्वाण्येवैतानि प्रज्ञानस्य नामधेयानि भवन्ति इति । 


येन वा पश्यवीत्यादिना क्रतुरसुः कामो वह इत्यन्तेन ग्रन्थेन यान्युपन्य- 
स्तान्येतान्येव सवाण्यपि तत्तद्वच्युपाथिद्वारोपलक्षितस्य प्रज्ञानस्य शुद्धचेत 
न्यस्य नाम्रधेयानि संपद्यन्ते । प्रकृष्ट ज्ञानं परज्ञानं चेतन्यं, [ तस्य ] हि स्वतो 
निमेलत्वात्मकृष्ठस्यंवाधमोपाधिसंपर्कवशादपकषः प्रतीयते । यदा तूपाधिवि- 
शिष्टत्वं परित्यज्य तत्तदुपाधिभिरुपलक्षितं शाखाचन्द्रन्यायेन विविच्यते 
तदानीपुपाथिकृतस्यापकषस्याभावात्मकषे एवं परिशिष्यते । तश्च मकृष्ट 
चेतन्यं सर्वेष्वप्युक्तोपाधिष्वनुगतामिति कृत्वा तस्येव मुख्यमात्मत्वमिति 
निर्णय; । उपाधिविशिष्टस्थ न मुख्यमात्मत्वं शुद्धचतन्यस्येव मुख्यात्मत्वमि- 
व्ययमेव विवेको बृहदारण्यके--'स एष इह प्रविष्ठ;'' इत्यादिना प्रविष्टं जीवा- 
त्मानं प्रंकृत्यवमाम्नायते-- तं न पश्यन्त्यकृत्तों हि स प्राणन्नेव प्राणो नाम 
भवति वद्न्वाक्पड्यंश्रक्ष शुण्वऽश्रोत्रं मन्वानो मनस्तान्यस्यैतान्नि कृमेनासा- 
न्येब्‌” इति। अयमर्थः-- देहे नखाग्नपर्यन्तं प्रविष्टं ज्ञानक्रियाशक्युपाधिक तुमा- 
त्मानं विवेकिनः पुरुषाः स्वात्मतया न॒ पइ्यान्ति। हि यस्मात आत्मोपा- 
पिविशि्ः क्रो न भवति तस्मान्न मुख्यात्मत्वम्‌ । अङृत्स्नत्वमेव कुत इति 
चैत्तवुच्यते । प्राणन्नूव श्वासं कुतन्नेत्र प्राणोपाधिबिशिष्ठतया प्राणन[मुको 
भवति । न चासो वागायुपाधिविशिष्ठेष्वनुगच्छति । एवं वागादिष्वप्येकेको- 
पापिना विशिष्ट इतरत्र नानुगच्छति । अभिवदनकाल एव वागुपाधिकः। 
रूपद्शंनकाल एव चक्षरुपाथिकः । एवमितरत्रापि । कथं तह्यात्मनः कृत्खत्व 
मित्याकाइक्षायां प्राणवागाद्यपाधिवेशिष्ट्यपरित्यागे सति कृत्खत्वमित्ययमर्था 
बृहदारण्यक एवाऽऽञ्नातः-“ आत्गेत्यत्रोपा्सीतात्र ह्येते सुवे एकी भवन्ति 
इति । एवमाद्यपाधिषु चेतन्यविशेषास्ते सर्वःपि निरुपाधिक आतन्यन्तभव- 


१ ह, च, प्राणादि। २ ध, ङ, व्यकद्याकारा'। ३ ख, घ. अन्या आपि । ४ ख, घ. 'तभेदा 
वृ्तयो वि" । ५ ख, घ. प्रत्ये । ६ ख. घ. एकं अ । 


३४ विद्यारण्यक्ृता-- 


न्तीति । यथा जलपात्रगताः सूर्या; सवेऽपि तत्कस्पनाधिष्ठानभूते मुख्ये सूर्य 5- 
न्तर्भवन्ति तद्वत । 
तदेवं कोडयमात्मेत्येतस्मिस्त्वंपदा्थविचारे निरुपाधिकं साक्षिचेतन्यं प्रद्वा- 
नशब्दाभिधेयमात्मेति निणेयो5मभिहितः । अथ कतरः स आतेलेतसिंमस्तत्प- 
दार्थ विचारे निर्णयं दर्शयति-- 
एष ब्रह्मेष इन्द्र एष प्रजापतिरेते सर्वे देवा इमानि .च पश्च महाभूतानि पृथिवी वायुरा- 
काश आपो ज्योतीषीत्येतानीमानि च क्षृद्रामिश्चाणीव बीज्ञानीतराणि चेतराणि, 
चाण्डजानि च जारुजानि च स्वेदजानि चोद्धिजानि चाश्चा गावः पुरुषा द्वस्तिनों 
यत्तिचेद प्राणि जङ्गमं च पतत्रि च यञ्च इ्रावरं सर्व तत्मज्ञानेत्रम , इति । 
ब्रह्मादिस्थावरान्तं यज्जगदस्ति तत्सुवे पज्ञानेत्रम़ । निरुपाधिकत्वेन दृष्टा 
ज्ञप्रिः प्रह्मा, नीयते सर्वे जगदनेनेति सष्टिस्थाितिप्रहयव्यवहाराणां मूलकारणं 
नेत्र, चव नेत्रं यस्य जगतस्तत्पज्ञानेत्रस् । अशेषजगतो मूलकारणभूतं सचे- 
तन्यं तदेव कतर: स. आत्मेत्यरिमस्तत्पदाथविचारे मुख्यात्मत्वेन निर्णेतव्यमिति 
तात्पयार्थः । एप ब्रह्मेत्यनेन पुंलिड्ृत्रह्मशब्देन “हविण्यार्भः समवर्तताग्रे” 
इत्यादिशास्रप्सिद्धः प्रथमशरीरी विवक्षितः । तस्य शास्रप्रसिद्धि द्यरोतयितुमे- 
तच्छब्द । इन्द्रो देवराजः । प्रजापतिः पवो क्तेन्द्रितदभिमानिदेवतात्मको- 
विराइदेहः। सुत्र. देवा. अग्निवास्वादयः। पृथिव्यादीनि पञ्च महाभूतानि प्रसि- 
द्वानि। इमानि पञ्च महाभूतानी त्येतस्ये वाक्यस्य पुथिवीत्यारेभ्येत्येतानीत्यन्तं 
विवरणम्‌ । इमानि चान्यानि क्षदेररपकेमंशकापिपीलिकादिदेदेमिश्राणि । 
इवशब्दो ऽनथकः । बीज्ञानि कारणानि । मनुष्यादिपिपीलिकान्ताः सर्वे देहाः 
स्वयं पञ्चभ्तकोयाः सन्तः सजातीयदेहान्तरहेतुत्वेन बीज्जशब्दाभिधेयाः। तेषां 
बीजानां नानाजातीयत्वमितुराग्रि तराणि .चेत्यनेन प्रतिज्ञययते। परस्परवि- 
लक्षणबहुभेदयुक्तानीत्यथेः | अण्डजार्नात्यादि प्रतिज्ञातमेव नानात्व प्रपञ्च्यते । 
पक्षिसपांदीन्युण्डञ्जानि । जारुजानि जरायुजानि मनुष्यगवादी।नि । कृमिदंशा- 
दीनि स्वेदजानि । तरगुल्मादीन्युद्धिज्ञानि । यथाक्तेष्वेव जरायुजानामश्वा 
गाव! पुरुषा इश्तिन इत्युदाहृत्य प्रदर्शनम्‌ । उक्तानामनुक्तानां च संक्षेपेणो- 
पसंग्रहार्ये यात्किचेदं-प्राप्रीत्यादि वाक्यम्‌ । 
यदेतज्गदुत्पत्तिस्थितिलयकारणेत्वं चेतन्यस्य प्रज्ञानेत्रमितिपदेन संग्द्योक्त 
तदेव विहणो ति-- 
| प्रज्ञाने प्रतिष्ठित परशानेत्री छोकः प्रज्ञा प्रतिष्ठा, इति । 


१ क, ग. 'वतोत्पादको । २ ख. घ, 'स्य ए॥ ३ ख. घ. रभ्येतुः.। ४ ग. घ. "कायेभृताः 
# । ५ क. ख, ग, ध. ज्ञायेत । प°। ६ क, इ. "दिना प्रः । ७ ख. घ. “णत्वेन चे । 


एतरेयोपनिपदीपिका । २५ 


प्रमाने निरुपाधिकचेतन्ये पूर्वोक्तं सर्वे जगत्मृतिष्ठितं रज्ज्वां सपोदिवदारो- 
पितम्‌ । अनेनोत्पत्तिहेतुत्वमुक्तम्‌ । लोकः सवेभाणिसमूहः प्रद्ञानेत्र) प्रज्ञा 
चैतन्यमेव नेत्रं व्यवहारकारणं यस्यासौ पर्गानेत्रः । अनेन स्थितिहेतुत्वमु- 
क्तम्‌ । प्रज्ञा चेतन्यं प्रतिष्ठा लयस्थानं प्रतितिष्ठति विलीयते$त्रेति व्युत्पत्तेः । 
अनेन संहारहेतुत्वमुक्तम्‌ । एतावता श्ाखान्तरप्रसिद्धं जगञ्जन्मस्थितिलयका- 
रणत्वार्यं ब्रह्मणस्तटस्थलक्षणमुक्तं भवति । ऐतत्तु लक्षणं तेत्तिरीया विस्पष्ठ - 
मामनन्ति--“यतो वा इमानि भत्रानि जायन्ते । येन जातानि जीवन्ति । 
य़्मयस्त्याभिसंबिश्चन्ति । तद्विजिङ्ञासस्व । तह्वह्म”’ इति । 
तदेवं विचारद्र्येन तस्रंपदाथो शोधितो । अथ महावाक्येन तस्वंपदार्थयो- 
रेक्यं दशेयति-- 
अज्ञान्‌ ब्रह्म, इति | 
सर्वाण्येवैतानि प्रज्ञानस्य नामधेयानि भवन्तीतिवाक्येन देहेन्द्रियादिसाक्षिः 
रूपं यत्तज्ञानं त्वंपदार्थरूपं निर्णीतं तदेवेष ब्रह्मत्यादिवाक्येन जगत्कारणतया 
निर्णीत परं ब्रह्म॑ नानयोरीषदपि मेदोऽस्ति। अहंप्रत्ययगम्यत्वाकारेण यदा 
विवक्ष्यते तदा जीव इत्युच्यते । यदा तु शास्रप्रातिपाद्यत्वाकारो विवश्षि- 
तस्तदानीं ब्रह्मत्यभिधीयते । अतो व्यत्रहारभेदमात्रं न तु त्वतो भेदोऽस्ति । 
न चैनं साति पुनरैक्तिप्रसङ्गः । अब्रह्मत्वपरोक्षत्वयोव्यावलययोमेदेन पदद्वयो- 
पयोगात्‌ । , 
एतञ्च वाक्यहृत्ता विस्पष्टमाभिहितम्‌- 
“पृत्यस्बोधी य॒ आभाति ओऽद्रयाजन्द लक्षणः । 
अद्वयानन्दरूपश्च प्रत्यग्बोधकलक्षण! ॥ 
इत्थपन्योन्यतादात्म्यप्रतिपत्तियेद्रा भवेत्‌ । 
अब्रह्म तमर्थस्स व्यावर्तेत तदेव हि ॥ 
तुदथस्य च पारोक्ष्यं यद्यं कि ततः झुणु । 
पुर्णानन्देक छपे प्त्यःबोष्ो 5वतिष्ठुते इति ॥ 
इत्थं चतुर्थाध्याये अ ज्ञानो भूतान््रभिव्येर्यदि त्यादिनाऽपवादप्रकरणेन 
संशृहीतमात्मतच्मस्मिन्नध्याये तत्तंपदा्थविचारम॑खेन(ण) प्रपञ्चितम्‌ । अथ 
तत्वज्ञानफलं दशयति-- 
स तेत प्रक्रेना ३$व्मना$स्साह्रोकादुत्कम्यामृध्मिन्त्स्वुर्ग 
१ क, ख, ग. घ. “मुक्तं भवति । ए । २क.ख.ग.घ. दव चज । ३३. एतश ठ । 
च. एवं तु ल'। ४ ख, ग, घ, ङ, च. ह्यन चान'। ५ व. 'रुक्तप्र'। ६ ख. ध. वश्िष्यते। 
५ के, ख. ग, “मुख्येन । 


२६ विद्यारण्यङ्गृता- 


क जन्म an “ir 


लोके सुवान्कामानापवाऽमृतः समभवत्समभवत्‌, इति । 
इत्येतरेयोपनिषद्यात्मपटक पञ्चमः खण्डः ॥ ९ ॥ 
उपनिषत्क्रमेण तृतीयाध्याये प्रथमः खण्ड: ॥ १ ॥ 


द्त्ये 
त्येतरेयोपनिषादे तुत्वीयोधध्यायः ॥ ३ ॥ 
इति ऋर्ब्राह्मणारण्यकाण्डान्तर्गताद्विर्तायारण्यके षष्ठाध्याये प्रथमः खण्ड: ॥ १॥ 
इत्येतरेयत्राह्मणारण्यकाण्डे द्वितीयारण्यके, षष्ठो$्याब: ॥ ६ ॥ 
यः पुमान्प ब्रझेत्येवं जानाति. पुमानेतेन मङ्भेनाऽऽत्मना चेतन्यस्व- 
~ ~ १ वे ~ ह कक 
रूपेण स्वयमाविभेवति । तत ऊर्ध्व च विदेहमुक्ति प्रतिपद्यते । तम्युक्तिप्रतिपाद- 
कपस्याळलीकादिति वाक्यं पूनस्मिन्पञ्चमाध्याये व्याख्यातम्‌ । तस्यैव वाक्यस्य 
व्यार्यातस्य पुनरपयतरोक्तिस्त्सविद्योपसंदाराथो । सम्रभ्रत्रदियभ्यासोऽ- 
ध्यायसमाप्त्यथः ॥ 
इत्येतरेयोपनिषद्दीपिकायां द्वितीयारण्यके षष्ठाध्याये 
प्रथमः खण्डः ॥ १ ॥ 
इति श्रीम्द्विद्यारण्ययुनिविरचितायामेतरेयोपनिषदीपिकायां द्वितीया- 
रण्यके षष्ठोऽध्यायः ॥ ६ ॥ 
षष्ठे तच्वविद्यां परिसमाप्य सप्षमे शान्तिकरं मन्नं पठति-- 
3० वादने मनसि प्रतिष्टिता मनो मे वाचि प्रति- 
्ठितृमाविरावीमे एधि वेदस्य म आणी स्थः श्रुतं 
मरे मा प्रह्दासीरननाऽऽर्धातेनाददोरात्रान्त्संदधाम्युतं 
वदिष्यामि सत्यं वदिष्यामि तन्मामन्रतु.तद्वक्तारम- 
वत्ववतु मामवतु वक्तारमवतु वक्तारम्‌ , इति | 
ॐ शान्तिः शान्तिः शान्ति: । 
इत्वेत्रेयोपनिपृद्यात्मषटूके पष्ठः खण्ड: ॥ ६ ॥ 
उपनिषत्क्रमेण चतुर्थाध्याये प्रथमः खडः ॥ १ ॥ 


इलेतरेयोपनिषादि चतुर्थो ऽध्याग्रः ॥ ४ ॥ 
इति ऋरत्राह्मणारण्य काण्डान्तर्गतद्विद्री याइण्यके सप्तमाध्याये प्रधमः खण्डः ॥ १ ॥ 
इत्येतरेयब्राह्मपारप्यकाण्डे द्वितीयारण्यके सुप्तमों ऽध्यायः ॥ ७॥ 
यथोक्ततस्वविद्याम्रतिपादकग्रन्यपाठे प्रहत्ता मदीया बाकसवंदा प्रसि 
प्रतिष्ठिता, मनसा यद्यच्छब्दजातं विवक्षितं तदेव पठाति । मनश्च मदीयं वाचि 


१ इ. च. तदृध्वे वि । २ ख, ग, घ, 'दित्यादिरपं वा । 


ऐतरेयोपनिषद्दीपिका । २७ 


प्रतिष्ठित, यद्यद्विद्यामतिपादकत्वेन वक्तव्यं शब्दजातमस्ति तदेव मनसा 
विवक्ष्यते । एवमऱ्योन्यानुग्रहीते वाआनसे विद्योथग्रन्थ॑ साकल्येनावधारायितु 
शक्नुतः । मनसः सावधानत्वाभावे सृप्तोन्मत्तप्रलापादिवद्यत्किचिद संगत 
रयात्‌। तथा च वाचः पाटवाभावे सति गहदरूपया वाचा विवक्षितं सर्वे यथाव- 
मोचायते । अतस्तयोरन्योन्यानुकूल्यमस्त्वित्येवं प्राथ्येते । आविःशब्देन स्वप्र 
काशं ब्रह्मचेतन्यमुच्यते । प्रज्ञानशब्देन व्यवहतत्वात्तस्याऽऽविर्भूतरूपत्वम्‌ । 
तथाविध हे आत्मने मदर्थमाविरेधि । अबिद्यावरणापनयेन प्रकटी भव। हे 
वानसे र. मदर्थे वेद्य यथोक्ततस्तविद्याप्रतिपादकस्य ग्रन्थस्याऽऽणी स्थ 
आनयनसमर्थे भवतम्‌ मे श्रुतं मया श्रोत्रेणावगतं ग्रन्थतदर्थजातं मा प्रह्मासीर्मा 
परित्यजतु विस्मृतं मा भरदित्यर्थः । अचेजा३5प्रीतेत ग्रन्थेन विस्मरणरहितेन्‌[- 
होरात्राःसंदधामि संयोजयामि। अहनि रात्री चाऽऽलस्यं परित्यज्य निर- 
न्तरं पठामीत्यः । अस्मिन्पठिते ग्रन्थ ऋतं परमार्थभूतं वस्तु वदिष्यामि, 
विपरीतार्थवदनं कदाचिदपि मा भूदित्यथः । ऋतं मानसं सत्यं वाचिके 
मनसा वस्तुतच्ं विचारय वाचा वदिष्यामीत्यर्थः । तन्मया वक्ष्यमाणं ब्रह्म- 
तस्तं .प्रां शिष्यप्रवतु सम्यग्बोयेन पालयतु । तथा तहुह्मतक्त वक्तारमाचार्यम- 
वृतु बोधकत्वसाथ्येप्रदानेन पालयतु । पुनरप्यूवुतु मामित्युक्तिः फलविषया । 
पूव साधनकाले शिष्याचायेयोः पालनं प्राथितम्‌ । इदानीं फलकालेऽपि 
प्राथ्येते तत्र विष्यस्याविद्याकार्यनिशृत्तिः फलम्‌ । आचार्यस्य तु ताहशशि- 
ष्यदशेनेन विद्यासंप्रदायप्रहत्तिप्रयुक्तः परितोषः फलम्‌ । अनेन मश्नपाठेन 
विद्योत्पत्तेः पुरा विद्याप्रतिबन्धका विघ्नाः परिहियन्ते । विद्योत्पत्तेरुध्वेमसं- 
भावनाबिपरीतभावनोत्पादका बिघ्राः परिहियन्ते । अवतु बक्तारप्रित्यभ्या- 
सोऽध्यायसमाप्त्यर्थो द्वितीयारण्यकसमाप्तर्थश्च ॥ 
वेदास्य प्रकाशेन तमनो हार्द निवारयन्‌ । 
पुपर्थाश्वदुरो देयाद्विद्यावीर्थमहेख्रः ॥ १ ॥ 
इति श्रीमत्परमहंसपरिव[जकाचायवियारण्यमुनिविरचितायमैतरेयो- 
पूनिषद्दीपिकायां द्वितीयारण्यके सप्षप्रोऽध्याग्रः ॥ ७ ॥ 
इति द्वितीयारण्यकं समाप्तम ॥ २ ॥ 


सम्राप्ता चेयमेतरेयोपतिषद्दीपिका । 


१ क. 'द्यार्थ ग्र'। २ इ, वे वागिन्द्रियं सु! । ३ ङ. "थै: तुद्षि । ४ ख, घ. 'चिकमधिकं 
म* । ५ ख, घ. थे: काले शिष्याचायेयोः पाल्यामीत्यथः । त*। ६ क. ख, ग, घ, च, “युक्तप* । 
ज स, घ, "वनारूपा वि । | i 


